



Badr-e-Nizamat

# بدرِ نظامِ امت

تألیف

ازہر القادری

مکتبہ قادریہ



RC NO TT 0038151

۷۸۶/۹۲

چلے اور کانٹوں میں آسمان اردو سے پرے والا موسم بہار

# بدرِ انظارِ امت

تالیف

از ہر القادری

جامعہ المسکت امداد العلوم مہنا، کھنڈ سری، سدھارتھ نگر (یو پی)

ناشر

مکتبہ قاسمیہ وحید کتب مارکیٹ 523 ٹیماں جامع مسجد دہلی ۶  
مکتبہ قاسمیہ انوار دار طبع سدھارتھ نگر (یو پی)



جملہ حقوق بحق ناشر محفوظ ہیں

نام کتاب	بدر نظامت
موضوع	انا و ناسری
مولف	از ہر القادری
نظر ثانی	علامہ حکیم شاہ محمد کیفی نائب پرنسپل جامعہ مہنا
زیر نگرانی	حضرت علامہ مختار احمد قادری استاذ جامعہ مہنا
بسی جمیل	مولانا بدر الدین احمد صاحب نوری بڑھیا
پروف ریڈنگ	مولانا محمد مقصود احمد نیپالی
زیر اہتمام	مکتبہ قادریہ وحید کتب مارکیٹ ۵۲۳ نیماں جامع مسجد دہلی ۶
صفحات : ۸۰	تعداد : ۲۱۰۰ سن اشاعت : ۲۰۱۰ء قیمت روپے
کمپوزنگ	عبدالرسول نکھت کمپیوٹر بالسی
	ملنے کے پتے

- ☆ کتب خانہ امجدیہ پکھ بازار بستی
- ☆ بازار مدینہ مسجد لوہا بازار و حویلیہ مہاراشٹر
- ☆ کتب خانہ قادریہ انوار بازار، سدھارتھ نگر
- ☆ مکتبہ قادریہ انوار بازار، سدھارتھ نگر
- ☆ اشرفی کتاب گھر انوار بازار، سدھارتھ نگر
- ☆ مکتبہ قادریہ وحید کتب مارکیٹ 523 نیماں جامع مسجد دہلی ۶
- ☆ جیلانی بک ڈپو وحید کتب مارکیٹ ۵۲۳ نیماں جامع مسجد دہلی ۶

## انتساب

اکابر علماء اہلسنت اور بلند پایہ دانشوران ملت بالخصوص مطاع رسول  
سلطان الہند حضور خواجہ غریب نواز اجمیری،  
امام اہلسنت اعلیٰ حضرت امام احمد رضا خان فاضل بریلوی  
حضور مفتی اعظم ہند شاہ مصطفیٰ رضا خان توری بریلوی،  
حضور بدلت شاہ مفتی محمد بدر الدین احمد رضوی بڑھیا  
علیہم الرحمۃ والرضوان

اور

یادگار اعلیٰ حضرت، جامعہ رضویہ منظر اسلام بریلی شریف  
☆☆☆ ترجمان مسلک اعلیٰ حضرت، جامعہ اہلسنت امداد العلوم مہنا  
کھنڈ سری بازار، سدھارتھ نگر..... کے نام



مذرافہ عقیدت

بیارگاہ


کل نگار اشریت و بر طریقت شارح مشکوٰۃ المصابیح حضرت علامہ الحاج  
الشاہ سید محمد اجمل حسین  
صاحب قبلہ اشرفی پکھوپھوی

قاضی القضاۃ فی الہند جا نشین مدنی اعظم ہند سیدی مرشدی  
الحاج الشاہ مفتی محمد اختر رضا  
خان صاحب قبلہ ازہری بریلوی

ہدیہ خلوص

خلیدہ حضور بدر ملت و بر طریقت حضرت علامہ الحاج الشاہ مفتی

محمد انوار احمد صاحب قبلہ قادری ہانی دہریہ اعلیٰ الجملۃ غوثیہ غریب نواز ،  
کھجڑانہ اندور (ایم پی)



عقیدت کیش



## دعائے کلمات

از قلم: شیخ الجامعہ استاذ العلماء جامع معقول و منقول حضرت علامہ الحاج الشاہ مفتی  
 زین العابدین صاحب قبلہ سیدی رضوی، پرنسپل جامعہ اہل سنت امداد العلوم مہنہ،  
 ۷۸۶/۹۲

الحمد لله تعالى والصلوة على نبيه الافضل والاعلى  
 وبعد! عزیزم حضرت مولانا کلام احمد صاحب ازہر استاذ جامعہ اہل سنت امداد  
 العلوم مہنہ، سدھارتھ نگر، ایک باصلاحیت و محنتی استاذ و جوان سال و جوان قال ادیب  
 اور خوش فکر شاعر ہیں۔

عزیز موصوف کی جدید کاوش ”بدر نظامت“ وقت نکال کر دیکھا ایک نئی  
 زمین پر قلم کی فنکاری، و مداری، دُر افشانی اور گل افشانی دیکھ کر حیرت و مسرت کے ملے  
 جلے جذبات پیدا ہوئے۔ اگرچہ میں دینی جلسوں اور کانفرنسوں میں مروجہ نظامت  
 بمعنی انا و نسری کی معنویت و افادیت کا قائل نہیں، بلکہ بہت سے جلسوں میں مشاہدہ  
 ہوا کہ حضرت انا و نسری نے اپنی فنی نمائش کی ہوس میں مقاصد اجلاس کا برملا خون کر ڈالا  
 اور اہل ایچ و منتظمین ”ٹک ٹک دیدم دم نہ کشیدم“ کی تصویر بنے رہے لیکن عزیز  
 موصوف نے ”بدر نظامت“ میں میانہ روی اختیار کر کے اچھی راہ اپنائی ہے۔

دعا ہے کہ مولیٰ تعالیٰ ان کو اور زور بیان عطا فرمائے اور ان کے کلام میں  
 مزید سلاست و روانی و چاشنی بخشے اور خدمت دین کے لئے تصنیف و تالیف کا  
 زبردست ملکہ عطا فرمائے۔ آمین ثم آمین فقط وانا الفقیر الی اللہ القدیر

زین العابدین سیدی رضوی

خادم جامعہ اہل سنت امداد العلوم مہنہ



۱۸ / رجب المرجب ۱۴۲۶ھ / اگست ۲۰۰۵ء

### تقریظ نوری

از: مفکر اسلام حضرت علامہ الحاج الشاہ مفتی نظام الدین احمد صاحب قبلہ نوری  
استاذ دارالعلوم اہلسنت فیض الرسول براؤں شریف، سدھارتھ نگر  
۷۸۶/۹۲

نُحَمِّدُهُ وَنُصَلِّي عَلَى رَسُولِهِ الْكَرِيمِ

بِسْمِ اللَّهِ الرَّحْمَنِ الرَّحِيمِ

حضرت مولانا کلام احمد ازہر القادری منتظری استاذ جامعہ اہلسنت امداد العلوم  
ملہنا، جماعت اہلسنت کے نوجوان علماء و شعراء میں اپنا ایک مخصوص مقام رکھتے ہیں۔  
موصوف کی فکری کاوش کا ایک نہایت حسین مجموعہ نعت بنام ”کلام ازہر“  
شائع ہو کر مقبول عوام و خواص ہو چکا ہے، آج میرے پیش نظر مولانا موصوف کی ایک  
تازہ کاوش ”بدر نظامت“ ہے، یہ اپنے مختصر ہونے کے باوجود نہایت جامع ہے۔  
موصوف نے جس خوش اسلوبی کیساتھ اس کتاب کو ترتیب دیا ہے کوئی  
بھی قاری متاثر ہوئے بغیر نہیں رہ سکتا، عمدہ تعبیرات کی تائید میں مناسب اور موزوں  
اشعار نے کتاب کی افادیت کو دوہالا کر دیا ہے۔

دعا ہے کہ مولیٰ تعالیٰ انا و نسی کے موضوع پر لکھی گئی اس کتاب کو شرف  
قبولیت سے نوازے۔ آمین بجاہ سید المرسلین علیہ و علی آلہ اکرم الصلوٰۃ و افضل التسلیم

نظام الدین احمد نوری

خادم فیض الرسول براؤں شریف، سدھارتھ نگر



۱۷ رجب المرجب ۱۴۲۶ھ

## ”کہاں میں اور کہاں یہ راستہ پیچیدہ پیچیدہ“


دلوں کی کائنات میں عشق رسول کا چراغاں کر دینے والا نورانی گلدستہ ”کلام ازہر“ کے منظر عام پر آنے کے بعد میرے بعض مخلص احباب نے مجھ سے فرمایا کہ انا و نرسی کے موضوع پر بھی طبع آزمائی کی ضرورت ہے، میں ان کی اس بات کو اپنی کم علمی کے پیش نظر توجہ کا مرکز و محور نہ بنا سکا اور یہی کہہ کر ہاتھ پاؤں پھاڑا۔

”کہاں میں اور کہاں یہ راستہ پیچیدہ پیچیدہ“

پھر بھی مخلصین و محبین اور مدرسہ کے وہ طلبہ جو اس فن کا ذوق رکھتے ہیں ان کے اصرار پر ہمت تو کیا مگر درس و تدریس نیز مدرسہ کی ذمہ داریاں اس راستے میں رکاوٹ کی آہنی دیوار بن کر کھڑی رہیں۔

بفضلہ تعالیٰ مورخہ ۴ جون ۲۰۰۵ کو مدرسہ میں چھٹی کا اعلان ہوا، کم و بیش ۲۶/۲۷ دن گھر پر رہنے کا موقع ملا، موقعہ کو غنیمت سمجھا اور احباب کی دل شکنی نہ کرتے ہوئے اس کام میں لگ گیا، آخر کار مورخہ ۱۳ جون ۲۰۰۵ بروز دوشنبہ مبارکہ بزرگوں کی دعائیں رنگ لائیں، گلشن امید میں بہار آئی جس کا مہکتا ہوا پھول بشکل ”بدر نظامت“ پایہ تکمیل کو پہونچا۔

پیش دریا تحفہ آورد و صدف گر قبول افتد زہے عز و شرف





طالب الخیر والدعا...

بسم الله الرحمن الرحيم  
لک الحمد یا الله والصلوة علی رسول الله

### حرف آغاز

وہی جس نے لفظ کن سے لوح و قلم بنایا ☆ کعبہ مقدسہ کو بیت المحرم بنایا  
جس ذات وحدہ نے عرب و عجم بنایا ☆ وہی رب ہے جس نے تجھ کو ہمہ تن کرم بنایا۔  
ہمیں بھیک مانگنے کو تیرا آستان بتایا، تجھے حمد ہے خدایا

فرحت فزا یقیناً ہے یہ رنگ و بوئے عالم ☆ مہکا ہوا ہے کیسا میخانہ دو عالم  
اور یس اور یونس نوح و کلیم و آدم ☆ وہ کنواری پاک مریم و نحت فیہ کا دم  
ہے عجب نشان اعظم مگر آمنہ کا جایا، وہی سب سے افضل آیا

اے حلیمہ بی کے پیدے سر عرش جلنے والے ☆ امت کے غم میں ہر دم آنسو بہانے والے  
مولیٰ علی کی خاطر سورج پھرانے والے ☆ یہی بولے سدرہ والے چمن جہاں کے تھالے  
کبھی میں نے چھان ڈالے تیرے پایہ کا نہ پایا، تجھے یک نے یک بنایا

شب و روز لمحہ لمحہ بڑھتے رہے مشاغل ☆ لئے حسرتوں کو از ہر پھر سب کہاں کہاں دل  
نعت نبی کے صدقے تجھے مل گئی ہے منزل ☆ ہمیں اے رضا تیرے دل کا پتہ چلا بمشکل

در روضہ کے مقابل وہ ہمیں نظر تو آیا، یہ نہ پوچھو کہ کیا پایا تجھے حمد ہے خدایا

مہر رسول پر جلوہ افروز علماء کرام، طالبان علوم نبویہ، محترم بزرگو!

ہم عمر ساتھ! عزت مآب پردہ نشین اسلامی رشتے کی ماں اور بہنو!

ذکر خیر الا نام کر لیتا

حشر کا انتظام کر لیتا

پہلے کچھ سننے اور سنانے سے

ہے ضروری سلام کر لیتا

السلام علیکم ورحمۃ اللہ وبرکاتہ

معزز سامعین! کوئی بھی انا و سر ہو کوئی بھی ناظم اجلاس ہو کوئی بھی

غیب جلسہ ہو وہ یقیناً سامعین کے جذبات و احساسات کا ترجمان ہوتا ہے لہذا

ضرورت اس بات کی ہے کہ ۔

یہ روضہ محبت کچھ اس طرح بھاء

کچھ ہم تمہیں سنائیں کچھ تم ہمیں سناؤ

اس لئے کہ ۔

اللہ میں مزہ جب ہے کہ دونوں ہوں ساتھ ساتھ

دونوں طرف ہو آگ برا بر لگی ہوئی



محبانِ محترم! آج کا یہ عظیم الشان اجلاس، یہ نور و نکبت میں ڈوبی ہوئی  
مبارک و مسعود رات، جس کی سنہری زلفوں میں ہم اور آپ سمائے ہوئے ہیں۔  
یاد رکھئے! یہ کونین کے دولہا بھی رحمت، نغمہ ساز امت، عرش و فرش کی  
زیینت، مصطفیٰ جانِ رحمت، شمعِ بزمِ ہدایت، نوشہِ بزمِ جنت، اخترِ برجِ رفعت،  
مہرِ چرخِ نبوت، مظہرِ مصدریت، کہفِ روزِ مصیبت، زرِ گسِ باغِ قدرت، چشمہ  
علم و حکمت، قاسمِ کنزِ نعمت، محبوبِ ربِ العزت جنابِ محمد رسول اللہ صلی اللہ علیہ  
وسلم کی آمد آمد کی برکت ہے۔ جن کے صدقے میں یہ زمین مٹی، آسمان ہوا،  
غرضیکہ ساری کائنات عالم وجود میں آئی، جسکی منظر کشی بریلی کے تاجدار نے یوں  
کی ہے کہ یا رسول اللہ صلی اللہ علیہ وسلم

زمین و زماں تمہارے لئے، مکین و مکاں تمہارے لئے  
چنیں و چناں تمہارے لئے، بنے دو جہاں تمہارے لئے  
اور حقیقت ہے بھی یہی کہ ۔

وہ جو نہ تھے تو کچھ نہ تھا، وہ جو نہ ہوں تو کچھ نہ ہو

جان ہیں وہ جہان کی، جان ہے تو جہان ہے

حضرات! یہ ہماری اور آپ کی خوش نصیبی ہے، یہ ہماری اور آپ کی فیروز

بختی ہے، یہ ہماری اور آپ کی سعادت مندی ہے کہ ہم اللہ کے جلیل القدر پیغمبر



جناب محمد رسول اللہ صلی اللہ علیہ وسلم کی بارگاہِ عظمت میں اپنی عقیدتوں اور محبتوں کا خراج پیش کرنے کے لئے بزمِ نور کا..... نورانی محفل کا..... عظیم الشان اجلاس کا..... اور تاریخ ساز کانفرنس کا اہتمام کرتے ہیں، اور بلاشبہ اپنی عظمتوں کا چراغ روشن و منور کرتے ہیں۔

یقیناً ایسی عظیم الشان محفلوں میں شرکت فرمانے والا آدمی رحمت خداوندی کی موسلا دھار بارش میں نہا اٹھتا ہے کیونکہ۔

ہے سہانی رات دریائے کرم ہر جوش ہے  
ساقی کوثر کے در سے ہر نظر نئے نوش ہے  
جلوہ محبوب کی محفل ہے طیبہ کی زمیں  
جو یہاں آئے گا دیوانہ، وہی باہوش ہے

لہذا جن حضرات کے کانوں سے میری آواز ٹکرا رہی ہو، میں ان غوث و خواجہ کے دیوانوں، اولیائے امت کے ماننے والوں، شہدائے ملت کے جانثاروں اور شمعِ نبوت کے پروانوں سے مودبانہ اور پُر خلوص گزارش کرتا ہوں کہ آپ حضرات بلا کسی لمحہ انتظار کے جلسہ گاہ میں تشریف لانے کی زحمت فرمائیں..... اور علمائے کرام کے نورانی و حقانی بیانات اور شعراءِ عظام کے روح پرور حیات افزا نعتیہ کلام سے اپنے تیرہ و تار یک قلوب و اذہان کو روشن و تابناک



مائیں کیونکہ ۔

نور میں ڈوبی رات چلی ہے  
تاروں کی ہارات چلی ہے  
بزمِ خمی میں اب آ جاؤ  
بھارے خمی کی بات چلی ہے

اور ۔

محفل میں چلے آؤ کچھ کام نہیں لوں گا  
خود جامِ پلاؤں گا کچھ دام نہیں لوں گا  
سرکار کی محفل سے وہ لوگ ہیں کتر اتے  
تم خود ہی سمجھ جاؤ میں نام نہیں لوں گا

حضرات! یقیناً آج کے اس عظیم الشان اور تاریخ ساز کانفرنس میں اپنے  
وقت کے مایہ ناز فصاحت بلاغت کے درشاہوار خطباء اور اپنی آواز و انداز کی سحر  
طرازیوں سے مشامِ جاں کو مضطر کر دینے والے شعراء بھی مدعو ہیں اور مقترب  
رواقِ اسٹیج ہونے والے ہیں، جن کی خطابت و شاعری کا ڈھکا صرف آپ کے  
علاقہ ہی میں نہیں بلکہ ملک کے دیگر صوبہ جات میں بھی بج رہا ہے، اور جا بجا ان  
کے نام کے سکے کھنک رہے ہیں۔



برا اور ان اسلام! آنے والے مہمانوں کی فہرست بہت ہی لمبی چوڑی ہے  
جنکا فردا فردا تعارف کرا کے میں آپ کا قیمتی وقت برباد کرنا نہیں چاہتا کہ آپ  
اپنے ہی بیچ و خم میں الجھ کر رہ جائیں، پھر بھی چند لمحات کی بھیک مانگ کر دور دراز  
سے آئے ہوئے کچھ معزز مہمانوں کا تعارف کرا دیتا بہتر اور مناسب سمجھتا ہوں  
تاکہ آپ کے دل کی الجھن کچھ کم ہو جائے۔ آنے والوں میں خصوصاً (۱) مفکر

اسلام حضرت علامہ مولانا..... صاحب قبلہ

(۲) عمدۃ البیان فصیح اللسان حضرت علامہ..... صاحب قبلہ

(۳) نوائے شعروادب پیکر ترنم جناب..... صاحب قبلہ

(۴) واصف شاہ ہدیٰ دراج رسول جناب..... صاحب قبلہ

ان کے علاوہ بھی بہت سے مقامی و غیر مقامی خطباء و شعراء جلوہ نگار ہیں۔

لہذا اب آپ کھل اطمینان و سکون کے ساتھ ماحول کو سنجیدہ بنائے ہوئے ہندوکار

انداز میں تشریف رکھیں۔ انشاء اللہ العزیز عنقریب آپ ان کے مقدس اور

پاکیزہ چہروں کی زیارت سے شرفیاب ہونے کے ساتھ ان کے نورانی و حقانی

بیانات سے بھی لطف اندوز ہو گئے۔

دوستو! انتہائی مسرت و شادمانی کی بات یہ بھی ہے کہ آج کے اس عظیم الشان

اجلاس کی صدارت کا تاج زریں ایک ایسی ٹالہ روزگار ہستی کے سر نیاز کو بوسہ



دے رہا ہے جو علوم و فنون کا بحر ذخار ہے اور ایثار و اخلاص کا پیکر، مسند درس و تدریس کا تاجدار اور میدان تصنیف و تالیف کا عظیم شہسوار ہونے کے ساتھ علم و ہنر کا دریائے ناپیدا کنار بھی ہے جسے اہل علم و دانش نازش فکر و فن ماہر علوم عقلیہ و نقلیہ استاذ العلماء مفکر اسلام حضرت علامہ مولانا الحاج الشاہ مفتی ..... کے نام نامی سے جانتے اور پہچانتے ہیں۔ حضور والا کی ذات بابرکات محتاج تعارف نہیں لیکن اظہار حقیقت بھی کوئی چیز ہے میں صرف اور صرف یہ کہہ کر گزر جانا چاہتا ہوں کہ صدر محترم ۔

ایثار کی پاپوش ہیں اخلاص کا جامہ  
بے نفسی کردار کا ہاتھوں میں عصا ہے  
تابندہ جبین پر ہیں تقدس کی لکیریں  
کہتی ہے صداقت کہ یہی مرد خدا ہے

اور حضرات اس حقیر سرِ اُپا تقصیر کی کیا جرأت کہ اس عظیم الشان اجلاس میں حضور والا کے سامنے کچھ لب کشائی کر سکے، یہ حضور والا ہی کی کرم فرمائیاں اور ذرہ نوازیوں کا انمول ثمرہ ہے جو یہ تفسن و کلم کا قیمتی موقعہ فراہم ہو رہا ہے۔

سنو اپنے تعارف کے لئے بس اتنا کافی ہے  
ہم وہ رستہ نہیں جاتے جو رستہ عام ہو جائے

بہر کیف آپ آئیے زیادہ تفصیل میں دیکھا کر بلا کسی بھی انتظار کے اس عظیم  
 الشان اور تاریخ ساز کانفرنس کا آغاز کرتے ہیں، اور متحدہ شہنشاہ کے اچھے علم و  
 ذہن کے اسلوب کے مد نظر خلائی کائنات کا وہ مقدس کلام جسے پڑھنا بھی عبادت  
 اور پڑھانا بھی عبادت، جسے دیکھنا بھی عبادت اور دیکھنا بھی عبادت ہے، جسے  
 سننا بھی عبادت اور سنانا بھی عبادت و کارنامہ ہے۔ اسی مقدس اور پاک لہجہ کلام  
 کی تلاوت سے اس عظیم الشان اجلاس کا شاندار افتتاح کرنے کے لئے تشریف  
 لارہے ہیں ساحر اللسان قاری خوش البیان حافظ قرآن فخر القرآن محمد وحید معرفت  
 حافظ و قاری..... صاحب قیام  
 استاد دارالعلوم.....

بیٹھا ہے حیرے رب نے تجھے وقت بھانا  
 فردوس میں بسنے کا ہے یہ ایک بھانا  
 قرآن مقدس کا لئے لب پہ ترانا  
 آنے کا یہ موسم ہے یہی وقت ہے آنا

آئیے اپنی بیداری اور بلند ہمتی کا ثبوت دیتے ہوئے ساحر اللسان کا شایان  
 شان استقبالیہ لہجہ پیش کریں۔

ذرۃ کبیر (آہستہ)



ارے ہمارا ۔

زلف کیا چیز ہے، رخسار میں کیا رکھا ہے  
دل ہی مر جائے تو سنسار میں کیا رکھا ہے  
ایک یوسف ہے کہ باقی رہی روتق جس سے  
ورنہ پھر مصر کے ہزار میں کیا رکھا ہے

سنو!

عشق ہے تو عشق کا اکھار ہونا چاہئے  
ہر بشر میں جذبہ ایثار ہونا چاہئے  
کھڑکیوں سے رفتہ رفتہ آگنی کرے میں دھوپ  
آپ کو آپ خیر سے بیدار ہونا چاہئے  
یقیناً ڈاکٹر اقبال نے کسی غیر کے لئے نہیں بلکہ قوم مسلم ہی کی  
حکمتوں اور ہمتوں کے مد نظر کسی موقع پر کہا تھا کہ ۔  
آگ بگیر کی چپے میں دہی رکھتے ہیں  
زعفر کی مثل بلال حبشی رکھتے ہیں  
اگر آپ کے دلوں میں بھی بگیر کی آگ دہی ہوئی ہے اور بلال جیسا شوق  
روز و گماز ہے تو ۔

مناذروں و شب جلسہ جو ہو گا دیکھا جائیگا



کر دوسر کا رکا چہ چا جو ہو گا دیکھا جائیگا  
 نبی کے ماننے والے ہیں زعمہ اب بھی دنیا میں  
 لگاؤ زور سے نعرہ جو ہو گا دیکھا جائیگا  
**نعرۂ کبیر**

ادب سے بیٹھ جاؤ قاری قرآن آتے ہیں  
 قسم اللہ! رسول اللہ کے مہمان آتے ہیں  
 موصوف سے گزارش ہے کہ۔

خدا کی شامیانی کی طرح محفل پہن جاؤ  
 فطائے شوق پر آکر سحاب لطف بن جاؤ  
 زمانہ منتظر ہے چین چہر کو امن برساؤ  
 دفور شوق سے ماحول کو اس طرح گرماؤ  
 کہ ہر چھوٹا بڑا اٹھ جائے شوق زندگی لے کر  
 پڑھو آیات قرآن خواہش منزل رسی لے کر

مانگ پر موصوف ساحر اللسان

☆ شاعر ☆

۔ یہ مونیج دریا یہ رینگ و صحرا یہ ٹپوہ و گل یہ ماہ و انجم



ذرا جو یہ مسکرا دیئے ہیں تو سب کے سب مسکرا دیئے ہیں

۔ قرآن تھا قرآن ہے قرآن رہے گا

ایمان تھا ایمان ہے ایمان رہے گا

اسلام کی گردن پہ حسین ابن علی کا

احسان تھا احسان ہے احسان رہے گا

ماشاء اللہ..... سبحان اللہ.....

حضرات! یہ تھے موصوف ساحر اللسان جو وَرَقِلِ الْقُرْآنَ تَرْتِيلاً کے مد نظر قرآن مجید و فرقان حمید کی تلاوت بے بہا سے اپنے آپ کو مشرف کر رہے تھے ساتھ ہی ساتھ ہم آپ بھی اس کے فیوض و برکات سے سرفراز ہو رہے تھے..... یقیناً قرآن مقدس پوری دنیا کو امن و سلامتی، اخوت و محبت، اور بھائی چارگی کا پیغام دے رہا ہے، بلاشبہ وہ خدا کا ایسا ارفع و اعلیٰ اور معجز کلام ہے کہ جس کی مثال لانے سے عرب کے بڑے بڑے فصحاء اور بلغاء عاجز رہ گئے اور انشاء اللہ العزیز کسی بھی ناپاک کی ناپاک سعی سے اس کی عظمت و رفعت کا جھنڈا کبھی بھی سرنگوں نہیں ہو سکتا اس لئے کہ۔

رفعت کی منزلوں پہ خدا نے جسے کیا

منزل سے اپنے اس کو ہٹایا نہ جائے گا

فانوس بن کے جس کی حفاظت ہوا کر۔



پھونکوں سے یہ چراغ بجھایا نہ جائے گا

محبتانِ محترم! عظیم الشان اجلاس کا آغاز باضابطہ طور پر ہو چکا ہے، لہذا اب آپ جذبہ ایمانی و ذوق ایقانی کی چادر اپنے سروں پر ڈال کر انتہائی پُر سکون انداز میں تشریف رکھیں ساتھ ہی ساتھ قلب شوق پاکیزہ تصورات سے لبریز ہو کہ ہم گنبدِ خضریٰ کی حسین چھاؤں میں مصطفیٰ جانِ رحمت صلی اللہ علیہ وسلم کے حضور یوں عرض گزار ہیں کہ یا رسول اللہ صلی اللہ علیہ وسلم

کعبہ کہوں کہ کعبے کا کعبہ کہوں تجھے  
بے مثل حسن پاک کا جلوہ کہوں تجھے  
محشر کے روز بخشے والا کہوں تجھے  
بعد از خدا بزرگ و بالا کہوں تجھے  
آتا نہیں سمجھ میں کہ کیا کیا کہوں تجھے  
افضل کہوں کہ اعلیٰ و ادلیٰ کہوں تجھے  
سرور کہوں کہ مالک و مولیٰ کہوں تجھے  
باغِ خلیل کا گلِ زیبا کہوں تجھے

اب آپ یکے بعد دیگرے خطباء و مقررین سے ان کے فیوضِ بخش و ایمان



افروز خطبات بھی سماعت فرمائیے اور مداح خوانان مصطفیٰ صلی اللہ علیہ وسلم سے  
روح پرور حیات افزا نعتیہ کلام سے بھی لطف اندوز ہوں، لیجئے تیار ہو جائیے  
بارگاہ خیرالانام میں گلہائے عقیدت پیش کرنے کے لئے مانگ کے حوالے کر رہا  
ہوں واصف شاہ ہدیٰ مداح رسول..... صاحب قبلہ کو  
موصوف سے گزارش ہے کہ۔

کرنے ذکر نبی صبح و شام آئیے  
پیارے مداح خیرالانام آئیے  
لیکے دامن میں عشق رسالت کی بو  
نعت پڑھنے ذوی الاحترام آئیے

مانگ پر مداح خیرالانام.....

### ☆ شاعر ☆

چل نہیں سکتے کبھی جتنے ہیں نا جائز رسوم ☆ ہے جہاں دیوانگان شاہ بطحا کا جھوم  
آندھی یا طوفان آئے یا چلے بادِ سموم ☆ حشر تک ڈالیں گے ہم پیدائش مولیٰ کی دھوم  
مثل فارس نجد کے قلعہ گراتے جائیں گے  
ہے نبی کا ذکر لافانی کریں صبح و مسا ☆ یا الہی وقت ذکر شاہ آجائے قضا  
کر سے سرکار کے از ہر معطر ہے نسا ☆ خاک ہو جائیں عہد و جل کر مگر ہم تو رضا



دَم میں جھٹک دَم ہے ذکر ان کا سناتے جائیں گے  
حضرات! ابھی تک آپ شاعر ملت کے نغمہ و ترنگ سے محظوظ و مسرور  
ہو رہے تھے اور کیف و سرور کی دلکش و دل فریب وادی میں سیر کر رہے تھے۔ یقیناً  
موصوف نے یہ کہنے پر مجبور کر دیا کہ ۔

اجالے اپنی یادوں کے ہمارے ساتھ رہنے دو  
نے جانے کس گلی میں زندگی کی شام ہو جائے

لیجئے اب پھر آپ کے جذبات و احساسات کو ملحوظ رکھتے ہوئے اور آپ کی دلی  
خواہشوں کی تکمیل کرتے ہوئے باہر سے آئے ہوئے ایک ایسے مہمان شاعر کو  
زحمت نغن دے رہا ہوں جن کی شاعری کا ڈنکا آج کل پورے ہندوستان و نیپال  
میں بج رہا ہے۔ میں انتہائی ادب و احترام کے ساتھ نوائے شعر و ادب چکر ترنم  
مداح رسول چمن طیبہ کے مہکتے ہوئے پھول جناب..... صاحب  
سے دست بستہ یوں عرض کروں گا کہ ۔

یہ وادیاں یہ فضا میں بلار ہی ہیں تجھے  
خوشیوں کی صدا میں بلار ہی ہیں تجھے  
مرا کہا نہ سنو دل کی بات تو مانو  
ہر ایک دل کی دعا میں بلار ہی ہیں تجھے



مانگ پر نوائے شعر و ادب جناب

### ☆ مفرد ☆

پھولوں کا رنگ درو پ بہاروں میں دیکھئے  
انوار ماہتاب ستاروں میں دیکھئے  
گر آئینہ کے چاند کا جلوہ ہے دیکھنا  
ایمان کی نظر سے سیپاروں میں دیکھئے

ماشاء اللہ..... سبحان اللہ.....

حضرات! ابھی تک آپ شاعر موصوف نوائے شعر و ادب سے دل جیت  
لینے والے لب و لہجہ میں نعتیہ کلام سن کر محفوظ ہو رہے تھے اور ان کے لفظ کی تنظیم  
فرادانی و شیرینی گفتار سے لطف اندوز ہو رہے تھے لیکن آپ کے اس بیجا سکوت  
سے آپ کی بے حسی اور بے دلی کا مکمل ثبوت مل رہا ہے لہذا

کاغذ کا یہ لباس بدن سے اتار دو

کیا منہ دکھاؤ گے اگر بادل برس گیا

خیر! اب آئیے نظم کی دنیا سے نکل کر نثر کی دنیا کا جائزہ لیں اور میدان  
خطابت میں ایک ایسے شعلہ بار خطیب اور فنکار مقرر کو آواز دیں جن کے خطاب  
باب سے دلوں کو روحانی غذا حاصل ہوا کرتی ہے، اسی لئے بلا تامل کرسی



خطابت پر رونق افروزی کی دعوت پیش کی جا رہی ہے خطیبِ اہلسنت ناشرِ مسلکِ اعلیٰ حضرت عالمِ نبیل فاضلِ جلیل حضرت علامہ مولانا ..... صاحبِ قبلہ کو، قبل اس کے کہ موصوف اپنے قدمِ میمنت لزوم سے کرسیِ خطابت کو زینت بخشیں آئیے ہم اور آپ ان کا خیر مقدم نعرہ بٹائیے اور رسالت کی چھاؤں میں کریں۔

## نعرہٴ تکیب

بھلا کب تک زمانے سے ڈرو گے منہ چھپاؤ گے  
گر بیانوں میں کب تک رکھ کے سر آنسو بہاؤ گے  
یہ غیرت پوچھتی ہے ہائے تم کب مسکراؤ گے  
حسینی شان سے اٹھو پیامِ سرخوشی لے کر  
بڑھو افکار میں ذوقِ عمل کی تازگی لے کر

..... مانگ پر خطیبِ شعلہ بار

## ☆ شاعر ☆

ذرنے نجوم بن گئے ان کے دیار میں  
پایا وقار کو چہ عالی وقار میں  
اسلام ہی زمانے پہ چھائے گا ایک دن



سورج چھپا ہوا ہے ابھی کچھ غبار میں

ماشاء اللہ.....

حضرات! آپ مجلس نور میں بیٹھ کر علامہ موصوف کا نہایت ہی عالمانہ

فاضلانہ، پُر مغز و پُر اثر خطاب سماعت فرما رہے تھے اور اپنے قلوب و اذہان کو  
عشق و عرفان کا گہوارہ بنا رہے تھے۔

یقیناً خطیب ذیشان پُر زور اور نکات آفریں خطاب سے جہاں قوم و ملت  
کی فلاح و بہبود اور تعمیر و ترقی کی شاہراہ متعین کر رہے تھے وہیں مجاہدین اسلام کی  
جرات و ہمت اور ان کے پاکیزہ اخلاق و کردار کو بھی تاریخ اسلام کی روشنی میں  
یوں بیان کر رہے تھے کہ ۔

یاد ہو گا وہ تجھے بدر کا پہلا میدان

کفر کی بدلی سے لکلا جہاں ماہ تاباں

جب لگا نعرۂ تکبیر خدا ئے غفار

ہو گئے خاک بسر کفر کے سارے پندار

تین سو تیرہ نے دنیا کو ہلا ڈالا تھا

کفر کے خرمن ظلمت کو جلا ڈالا تھا

کتنے طوفان اٹھے کفر کے بادل چھائے



کتے چکیز بھی شیر بکف لہرائے

راستہ وادی عبرت کا دکھایا ان کو

صفیہ دہر سے اک لخت مٹایا ان کو

اب آئے پھر مظلوم خراج عقیدت سماعت کرنے کے لئے ہمہ تن گوش  
ہو جائے اور پھر وہی حسین منظر اور کیف آور سماں آپ کی توجہات کا طالب ہے  
۔ لہذا اب آپ اپنے عشق و محبت اور دلی بیداری کا ثبوت دیں ساتھ ہی ساتھ  
مداح رسول صلی اللہ علیہ وسلم کے دلنواز کلام سے لطف اندوز ہوں۔

میں بلا کسی لمحہ انتظار کے طوطی باغ مدینہ شاہکار ترنم شاعر فطرت  
جناب..... صاحب سے عرض کروں گا کہ۔

چل رہی ہے یہ باد صبا جھوم کر

آئی ہے روضہ مصطفیٰ چوم کر

روح پرور مدینہ کی آئے ہوا

پڑھئے نعت حبیب خدا جھوم کر

..... مانگ پر طوطی مدینہ

☆ **مقرر** ☆

ہر جہیں پر ہے چمک اور ہر نظر مسرور ہے



ہر بشر اب نوحہ عشق نبی میں چور ہے  
ہیں فرشتے آدمی کے ساتھ بھی آکر شریک  
بزم ذکر سرور کو نین بزم نور ہے

حضرات! ابھی تک آپ شاعر فطرت کے نعتیہ کلام سے مسرور ہو رہے تھے  
واقعی شاعر موصوف کی نعتیہ شاعری کو سن کر آپ محسوس کر رہے ہوں گے کہ ان کی  
نعتیہ شاعری میں مکتب کی کرامت کم اور بزرگوں کا فیضان نظر زیادہ ہے۔

یہ فیضان نظر تھا یا کہ مکتب کی کرامت تھی  
سکھایا کس نے اسمعیل کو آداب فرزند کی

اب آئیے پھر نظم سے نثر کی جانب رجوع کرتے ہیں میدان خطابت میں۔  
ایک ایسے دلولہ انگیز خطیب اور بے مثال واعظ کو پیش کیا جائے جو اپنی دل پذیر  
تقریر سے امت مسلمہ کے نوجوانوں کے دلوں میں پھشتی ہوئی چنگاریوں کو شعلہ  
جوالہ بنا دیا کرتے ہیں۔

میری مراد واعظ با کمال مقرر بے مثال خطیب شیریں مقال حضرت  
علامہ ..... صاحب قبلہ سے ہے۔

آؤ کر لیں خیر مقدم نعرہ تکبیر سے

نعرہ تکبیر

انکار نہ کر داعظ اب پینے پلانے سے



لے دیکھ چمک اٹھا سا غریب آنے سے  
پھانسی ہے ادا سی یہ بس تیری خطابت کی  
اب خوف نہیں مجھ کو کوئی بھی دمانے سے  
مانک پر خطیب باکمال

### ☆ شاعر ☆

اے مری قوم تجھے عظمت رفتہ کی قسم  
تجھ میں احساس کے جذبات شکستہ کی قسم  
اپنی تاریخ کو جو قوم بھلا دیتی ہے  
صفحہ دہر سے وہ خود کو مٹا دیتی ہے  
درخیر کو ابھی یاد ہے سطوت تیری  
روم و ایراں بھی نہ بھولیں گے جلالت تیری

محبان محترم! یہ تھے خطیب باکمال جو یاد ماضی اور مسلمانوں کی  
عظمت رفتہ کے تعلق سے انتہائی نفیس انداز میں ہم اور آپ کو خطاب کر رہے  
تھے ساتھ ہی ساتھ آج کے مسلمانوں کی غیرت کو یوں للکار بھی رہے تھے کہ اے  
دور حاضر کا خوابیدہ مسلمان!۔

تو چمکتا تھا صداقت کا ستارہ بن کر



عدل و انصاف کی کشتی کا کنارہ بن کر  
 تو نے اوصاف گہن کھوکے جہاں کھولا لا الا  
 بچ دی اپنی خودی عزم جواں کھولا لا  
 کیا ملا عظمت اسلام کو رسوا کر کے  
 چند ٹکڑوں کے لئے دین کا سودا کر کے  
 ہے مسلمان تو پھر شان مسلمانی لا  
 اہل ایمان ہے تو کردار بھی ایمانی لا

یقیناً دل تو یہی چاہ رہا تھا کہ موصوف و یر تک یونہی خطاب کرتے  
 رہتے لیکن وقت اپنا فیصلہ زبان حال سے اس طرح سنا کر رخصت ہو گیا کہ ۔  
 طوفان نوح لانے سے اے چشم فائدہ  
 دو بوند ہی کافی ہے اگر کچھ اثر کرے  
 بیساختہ دل سے یہ آواز نکلی کہ ۔

مل کر تیری نظروں سے بیتاب ہوئیں آنکھیں  
 پیاس اور بڑھی میری اک جام پلانے سے  
 رقصاں تھی حیات اپنی گلزار خطابت میں  
 دل ٹوٹ گیا میرا لیکن تیرے جانے سے



خیر! آپ آجئے پھر حسان و رشاخاں کی سنت کو گلی جامہ پہناتے ہوئے کسی ایسے زمرہ ریز اور نغمہ سنج کو دعوت دی جائے جس کی زمرہ ریزی اور ہڈ کیف نغمہ سنجی سے اگر ایک طرف مدینہ کی یاد تازہ ہو جایا کرتی ہے، تو دوسری طرف ندوہ، نانوتہ اور سہارنپور وغیرہ میں زلزلہ آ جایا کرتا ہے۔

لیجئے! چمن طیبہ اور کوئے نبی کی دلکش و دل فریب وادی کی سیر کرانے کے لئے تشریف لارہے ہیں عندلیب چمنستان رسالت مداح شمع نبوت جناب صاحب قبلہ موصوف سے گزارش ہے کہ۔

نعت پاک مصطفیٰ ایسی پڑھو گو بجے فضا  
ندوہ، نانوتہ، سہارنپور میں آئے زلزلہ  
دے دو آ کر دشمنان مصطفیٰ کو وارنک  
ہوں غلام غوث اعظم پاس کلک رضا

مانک پر چمن طیبہ کے مہکتے پھول

### ☆ مفرد ☆

سارا پانی چھو کے ہونٹوں سے، گلابی کر گیا  
وہ ندی کی مچھلیوں کو بھی شرابی کر گیا  
خود بھی کو خور تھا اشرف علی وہ تھانوی  
جتنے دامن سے جڑے سب کو وہابی کر گیا  
اعلیٰ حضرت غوث اعظم کی کردوں میں بات کیا



جابل مطلق تھا تو ہین صحابی کر گیا  
 کر کے چوری پھر بھی سینہ زوری کرتا ہے خبیث  
 کیا بتاؤں کس طرح کتنی خرابی کر گیا  
 دیکھا آپ نے بلبل باغ مدینہ نہایت ہی والہانہ اور عقیدتمندانہ  
 لب و لہجہ میں نعت رسول پیش کر رہے تھے اور اپنی زمزمہ ریزی سے دلوں کی  
 کائنات میں عشق رسول کا چراغاں بھی کر رہے تھے۔  
 اگر ایک طرف عاشقان مصطفیٰ صلی اللہ علیہ وسلم جھوم رہے تھے تو دوسری  
 جانب شاتمان رسول کی حالت یہ تھی کہ۔

نہی کی نعت سنی آئیں بائیں کرنے لگے  
 بُرا ذہن تھا نظر دائیں بائیں کرنے لگے  
 کبھی جو ہم نے کہا الحمد للہ اعلیٰ حضرت  
 تو کوڑے بندہ کے سب کائیں کائیں کرنے لگے

آئے اب پھر بلا کسی تاخیر کے ایک ایسے نائب رسول کے دامن کرم سے  
 واسبتہ ہوا جائے جو ایک بہترین خطیب اور عمدہ اسپیکر ہونے کے ساتھ ساتھ  
 ایک عمدہ ادیب بھی ہیں، جن کی تقریر سلاست و گفتگی، فصاحت و بلاغت  
 اور متانت و سنجیدگی سے پُر ہوا کرتی ہے، جن کی تقریر قرآن و حدیث اور اقوال



سلف صالحین کی ضیا پاشیوں سے منور و بجلی ہے۔ میری مراد مفکر ملتِ عمدۃ  
الواعظین حضرت العلامِ علامہ مولانا الحاج الشاہ مفتی..... صاحب  
قبلہ سے ہے۔ آئیے ہم اپنے اس عظیم مفکر کے افکار کے سمندر میں غوطہ زن  
ہونے کے لئے ایک عظیم الشان نعرہ لگالیں۔

## نعرۂ قہر

۔ تری یکتائی ہر ایک رنگ و بو پہ چھائی ہے  
سارا مجمع ترے جلوؤں کا تماشا کی ہے  
۔ ابھی حضرت کی جو تقریر ہوگی  
قرآن پاک کی تفسیر ہوگی  
عدوئے مصطفیٰ کے حق میں ازہر  
عمر فاروق کی شمشیر ہوگی

مائیک پر مفکر اسلام..... صاحب قبلہ

## ☆ شاعر ☆

چہرہ گردش ایام نکھر جائے گا  
ایٹھی دور کا انسان سدھر جائے گا  
اے نئے دور تجھے امن کی حاجت ہے اگر  
تھام لے دامن سرکار سنور جائے گا



حضرات! یہ تھا علم و فن کا شہیرا جدار اور میدان خطابت کا عظیم شہسوار جو اپنی خطابت کا سکہ چھڑا رہا تھا، ساتھ ہی ساتھ اپنے قیمتی افکار سے پورے مجمع کو سرفراز کر رہا تھا۔

حضرات! میں ایک بار پھر افراط و تفریط کا بازار گرم کرنے والوں تک یہ پیار بھرا پیغام پہنچا کر محفل کا تقدس اور وقار قرار رکھنے کی پوری کوشش کروں گا کہ۔

رہ طلب میں ادب ہی سے سرفرازی ہے

مزرہ کلیم سے پوچھو برہنہ پائی کا

اب میں مناسب سمجھتا ہوں کہ۔

انجام انتہائے سفر دیکھتے چلیں

جب گاؤں آگیا ہے تو گھر دیکھتے چلیں

جس نعت خواں کا چہ چاشہر میں ہے آجکل

جی چاہتا ہے اس کا ہنر دیکھتے چلیں

میں انتہائی خلوص و محبت کے ساتھ ماہر فکر و فن و اصف شاہ زمن جناب

صاحب سے عرض کروں گا کہ۔

ادھرا چھان نہیں لگتا ادھرا چھان نہیں لگتا

نہ ہو قرآن جس گھر میں وہ گھرا چھان نہیں لگتا



چلے آؤ اے مداح رسول پاک اب کیونکہ  
بلا نعتوں کے تقریری سفر اچھا نہیں لگتا

مانگ پروا صفت شاہ زمن ..... صاحب قبلہ

### ☆ مقرور ☆

عقیدتوں سے بھری رات ماہتابی ہو  
سرور عشق میں دن کی فضا گلابی ہو  
کھلا ہو ساقی کوثر کا میکدہ یا رب  
ہمیں جو بھیک ملے صدقہ صحابی ہو

ساصعین با وفار! یہ تھے داصف شاہ زمن جو اپنی سحر طرازی اور ترنم ریزی  
سے لوگوں کے دلوں کو مسحور کر رہے تھے، یقیناً موصوف آئے اور وقت بے ثبات  
میں اپنی جیت کے خیمے ہم تمام کے قلب و جگر پر نصب کر چلے۔ ہماری پیشانیوں  
پر ابھرنے والی سلوٹیں یہی کہتی رہ گئیں کہ۔

دوبارہ چلے آنا اور جانے والے

اب آرزوئے دل اس ہستی کی بارگاہ ناز میں عقیدتمندانہ صدا دے رہی ہے  
جن کی پرہیزگاری سنت مصطفیٰ صلی اللہ علیہ وسلم کا عملی نمونہ پیش کر رہی ہے، تفسیر  
و تاریخ کی کتابوں پر جن کی گہری نظر رہتی ہے، باریک سے باریک اور دقیق



سے دقیق تر مسائل اتنے آسان پیرائے میں بیان کرتے ہیں کہ جس سے پورے مجمع پر ایک وجدانی کیفیت طاری ہو جاتی ہے اور اکتساب نظریات کی استعداد پیدا ہو جاتی ہے۔

میری مراد مخزن خیر و برکت چشمہ علم و حکمت حضرت علامہ مولانا الشاہ مفتی صاحب قبلہ سے ہے۔ میں نہایت ہی ادب و احترام کے ساتھ موصوف سے دست بستہ عرض کروں گا کہ۔

بہاروں کے لہو سے خار و خس پر  
تواریخ گل و گلزار لکھئے  
بیاض زندگی پر آب زر سے  
میرے اسلاف کا کردار لکھئے

مانک پر مخزن علم و حکمت..... صاحب قبلہ

### ☆ شاعر ☆

رہ مدینہ میں ایماں نے اہتمام کیا  
نماز عشق پڑھی ہوش کو امام کیا  
ہمارے سر پہ در مصطفیٰ کی خاک تھی جب  
تمام ناجوروں نے ہمیں سلام کیا

ماشاء اللہ! سبحان اللہ..... موصوف نے ایسی تقریر فرمائی کہ۔



غم سے مر جھائے ہوئے چہرے گلابی ہو گئے

یقیناً علامہ موصوف کی تقریر نے دلوں کو تازگی اور ایمان کو غیر معمولی

تقویت بخش دی، واقعی ہر شخص اپنے آپ میں ایمانی سرور و کیف کی ایک نئی  
چاشنی محسوس کر رہا ہوگا، غالباً میرا یہ شعر حقیقت حال کے مطابق ہوگا کہ۔

خطابت کی متانت پر فصاحت ناز کرتی ہے

تری مجد و بزرگی پر شرافت ناز کرتی ہے

خطیبوں کو تو ہونا چاہئے نازاں خطابت پر

مگر شان خطابت پر خطابت ناز کرتی ہے

لیجئے پھر نعت نبی کی عطر بیزیوں سے مشام جاں کو معطر کرنے کے لئے بڑے

ہی آن بان کے ساتھ مانگ کے حوالے کر رہا ہوں بلبل باغِ مدینہ نواسخ لائٹانی

جناب..... صاحب کو موصوف سے التجا ہے کہ۔

دل کے احساس کو لفظوں کا سمندر دے دو

پھول کے ہاتھ میں جذبات کا خنجر دے دو

شیعہ دل کی تمنا کا بھرم رکھنا ہے

جو ہر عشق و وفا یا کوئی پتھر دے دو

مانگ پر نواسخ مدینہ..... صاحب قبلہ

☆ مقرود ☆

لبوں پہ جن کے شہدیں کا نام آتا ہے



انھیں کے ہاتھ میں کوثر کا جام آتا ہے  
جہاں یہ کام نہ دیں باپ، ماں، بہن، بھائی  
وہاں دلا راحلیمہ کا کام آتا ہے

ماشاء اللہ یہ تھے شاعر لاٹانی جو انتہائی وجد آفریں اور مشام جاں کو  
محسوس کرنے والے لب و لہجہ اور جاذب نظر اداؤں کے ساتھ گلہائے رنگارنگ  
پیش کر رہے تھے۔

لیکن اب آپ اپنی آنکھوں کے ساتھ دلوں کے بند جنکے بھی کھول کر بیٹھیں  
اور ماحول کو سنجیدہ مگر ہر وقار بنائے رکھیں

لیجئے ہر اثر کلام، روح پرور گفتگو، ایمان افروز اور کوثر و تسنیم سے دھلی دھلائی  
بات سننے کے لئے گوش بر آواز ہو جائیں، بادۂ توحید و رسالت کا جام پلانے کے  
واسطے کرسی خطابت پر جلوہ نگیں ہو رہے ہیں خطیب شہیر آسمان خطابت کے بدر  
منیر حضرت علامہ..... صاحب قبلہ جو آپ

کے تڑپتے ہوئے دلوں کو سکون و اطمینان کا پاسدار مرہم عنایت فرمائیں گے۔  
آئیے ہم اپنے اس بے نظیر واعظ کا بے نظیر وعظ سننے کے لئے بے نظیر نعرہ لگائیں

نعرہ تکبیر

رے یاراں

مثل بوقید ہے گلشن میں، پریشاں ہو جا



رخت بردوش ہوائے چنستاں ہو جا  
ہے تنک مایہ تو ذرے سے بیاباں ہو جا  
نغمہ موج سے ہنگامہ طوفاں ہو جا  
قوت عشق سے ہر پست کو بالا کر دے  
دہر میں اسم محمد سے اجالا کر دے  
ایسے انداز میں نعرہ لگائیے کہ شاتمان رسول حواس باختہ ہو جائیں۔

## نعرہ تکبیر

اہل سنت پہ فضل باری ہے  
غوث و خواجہ کا فیض جاری ہے  
ناؤ کاغذ کی چھوڑ دی میں نے  
اب سمندر کی ذمہ داری ہے  
نیشن پر نیشن اس قدر تعمیر کرتا جا  
کہ بجلی گرتے گرتے آپ خود بیزار ہو جائے

مانک پروا عظمیٰ بے نظیر

## ☆ شاعر ☆

دل کی دھڑکن کہہ رہی ہے بزم خوش انجام ہے



رات کی تاریکیوں کی ہر ادا کا کام ہے  
 آفت بے وقت سے کہہ دو کہ رک جائے ابھی  
 میرے ہونٹوں پر محمد مصطفیٰ کا نام ہے  
 حضرات! یہ میدان خطابت کا وہ بحر ناپیدا کنار تھا جس کے پُر اثر کلام، روح  
 پرور گفتگو اور ایمان افروز خطبات سے ہم اور آپ اپنے قلوب و اذہان کو جلا بخش  
 رہے تھے، ساتھ ہی ساتھ اپنے تڑپتے ہوئے دل کے لئے سکون و اطمینان کا  
 پائیدار مرہم بھی حاصل کر رہے تھے۔

مگر آپ گورغریباں اور شہر خموشاں کا منظر پیش کر رہے تھے ایسا نہ کیجئے بلکہ

بنو کچھ ایسے دیوانے کہ فرزانے بھی شرمائیں  
 جہیں سائی تمہارے در پہ اہل دہر فرمائیں  
 وفا کی سوزشیں قلب تپاں کو اور گرمائیں  
 نہ کھاؤ ٹھوکریں رنج و غم در ماندگی لے کر  
 اٹھو افکار میں ذوق عمل کی تازگی لے کر

خیر! اب آئیے ایک بار پھر بلبل باغ مدینہ کی بہار آور ترنم سے قلوب  
 و اذہان کی کلیاں کھلائیں، تاکہ دل کی قحط سالی دور ہو جائے، وادی بطنیا کی سیر  
 کرانے کے لئے مانگ کے حوالے کر رہا ہوں نعت خوان رسول



جناب..... صاحب کو، ان سے میں کہوں گا کہ

پہلے ہی کے عشق کی شمع جلائیے

پھر وادی حیات کو کعبہ بنا دیے

نعت رسول پاک کا تحفہ لئے ہوئے

بزم رسول پاک میں تشریف لائیے

..... مانگ پر بلبل باغ مدینہ

### ☆ مقرر ☆

یوں جذبہ جنوں نے بڑا کام لیا ہے

روز ازل میں عشق کا انعام لیا ہے

میرے لبوں کو چوم لیا جبریل نے

سرکار دو جہاں کا جہاں نام لیا ہے

حضرات! یہ تھے بلبل باغ مدینہ جو دل جیت لینے والے انداز میں نغمہ سنجی

کر رہے تھے، ایسا لگ رہا تھا کہ موصوف لوگوں کے دلوں سے قحط دور کر دیں

گے مگر موصوف نے صرف چھڑکا وہی پراکتفا کیا مجبوراً یہ کہہ دینا پڑا کہ

آئے تھے دل کی پیاس بجھانے کے واسطے

یہ دل میں اور آگ لگا کر چلے گئے

لہذا میں اب اسی قحط کو دور کرنے کے لئے ایک ایسے مشہور زمانہ خطیب کی



بارگاہ میں عرض کروں گا جن کے فکر انگیز اور پُر مغز و پراثر تقریر سے سامعین کے دلوں پر ایک وجدانی کیفیت طاری ہو جاتی ہے اور باغِ تمنا ہرا بھرا ہو جایا کرتا ہے۔ میری مراد خطیب باوقار مقرر شعلہ بار حضرت علامہ مولانا ..... صاحب قبلہ سے ہے۔ آئیے خطیب ذی وقار کا استقبال یہ نعرہ پیش کریں۔

### نعرہ تکبیر

اجمیر جانے کے لئے چین و سکون سے  
ہم کو بھی ایک پیارا سا اسٹیشن دیجئے  
کچھ سر جھکائے بیٹھے ہیں کچھ محو خواب ہیں  
ان کو رخصتا کے نام کا انجکشن دیجئے

..... مانک پر مقرر شعلہ بار

### ☆ شاعر ☆

بہر صورت یہاں جشن بہاراں ہو ہی جاتا ہے  
چمک جاتی ہے جب بجلی چراغاں ہو ہی جاتا ہے  
اگر ہمت شکستہ ہو، اگر ہو عزم نا محکم  
تو پیدا دامن ساحل سے طوفاں ہو ہی جاتا ہے

حضرات! یہ تھے مقرر شعلہ بار جو اپنی فکر انگیز اور سحر بیانی سے سامعین کے

دلوں پر ایک وجدانی کیفیت طاری کر رہے تھے جس سے باغِ تمنا سر سبز



و شاداب نظر آنے لگا میرے اپنے شعور اور فہم و ادراک میں موصوف کی تقریر کا  
ماحصل یہی اشعار تھے۔

یہ نہ سمجھو کہ بہت نرم ہیں کمزور ہیں ہم  
عزم محکم کی قسم آج بھی شہ زور ہیں ہم  
کردے بے پردہ مساوات کی تیوریوں کو  
توڑ دے بندش و آلام کی زنجیروں کو  
سرخروئی کے لئے سر کو کٹانا ہوگا  
زندہ رہنے کیلئے خود کو مٹانا ہوگا

اب پھر نگاہ بے چین اور دل مضطرب ہے اس کے لئے، جس کی آواز میں  
طوطیوں کی نغمہ سنجی کا سلیقہ ہے، جس کے اشعار کے انوار کا شائبہ نعت کو منور  
کر رہے ہیں، ایسا قادر الکلام شاعر ایسا مداح اب مانگ پر آنے والا ہے، میں  
ان چند اشعار کے ساتھ شاعر فطرت جناب ..... صاحب کو  
زحمت بخن دے رہا ہوں کہ۔

موسم ہے خوشگوار فضا مشکبار ہے  
اے موت آ بھی جا کہ تیرا انتظار ہے

یقیناً یہ ایسا نغمہ سنج ہے کہ۔

دل و دماغ میں کیف و سرور بھر دے گا



یہ گنگنائے گا تو محو خواب کر دے گا  
کسی میں تاب نہیں، دے گا کیا جواب کوئی  
ہے اپنے دھن کا دھنی لا جواب کر دے گا

ماںک پر شاعر خوشنوا

### ☆ مقصد ☆

خیال شام نہ اندازہ سحر لاؤ  
چراغ شمس نہ تابانی قبر لاؤ  
جود یکھنا ہے میرے مصطفیٰ کے جلوؤں کو  
چلو مدینہ سے ایمان کی نظر لاؤ

حضرات! یہ تھے وہ قادر الکلام شاعر اور مداح رسول جنہوں نے اپنی بے وجہ  
نغمہ سنجی اور بے مثال ترنم ریزی سے دل و دماغ میں کیف و سرور بھر دیا اور اس  
طرح گنگنائے کہ گویا شاعر موصوف یہی کہہ رہے تھے کہ ۔  
قلم ہے ہاتھ میں خنجر کی کیا ضرورت ہے  
پڑھا لکھا ہوں سلیقے سے خون کرتا ہوں

پھر بھی مجھے اس خاموشی اور بے توجہی نے یہ محسوس کرنے پر مجبور کر دیا

بالخصوص اہل ایچ توجہ دیں کہ ۔

اجنبی دشت ہے اک عالم تنہائی ہے



زندگی مجھ کو خدا جانے کہاں لائی ہے  
کس طرح میں کروں فیروں کی شکایت آخر  
مرا گھر لوٹنے والا ہی میرا بھائی ہے

میرے دوست کیا آپ کو نہیں معلوم کہ ۔

ہماری صبح زندہ ہے ہماری شام زندہ ہے  
ہمارے دل کی محنت پر نبی کا نام زندہ ہے

لہذا ضرورت اس بات کی ہے کہ ہم اپنی زندہ دلی کا ثبوت دیں کیونکہ ۔

نہ ہم سفر نہ کسی ہم نشین سے نکلے گا  
ہمارے پاؤں کا کاٹنا ہمیں سے نکلے گا  
خود اپنی سرزمین پہ اڑیاں رگڑنے سے  
ہمیں یقین ہے کہ پانی ہمیں سے نکلے گا

بہر حال! اب پھر ایک ایسی مایہ ناز و قابلِ فخر اور موقر ہستی کی پُر تنویر تقریر

سماعت کرنے کے لئے اپنے آپ کو تیار کر لیں جن کی نورانی آنکھوں میں دیارِ  
حرم اور کوئے نبی صلی اللہ علیہ وسلم کے انوار و تجلیات کی ضیاء پاشیاں موجیں مارتی  
ہوئی نظر آتی ہیں۔

میری مراد غازی میدانِ الفت، مورد الطافِ قدرت، پیکرِ درد

محبت، علمبردارِ سمیت، نیرِ چرخِ خطابت، زائرِ دربارِ رحمت حضرت علامہ الحاج



الشاہ صاحب قبلہ سے ہے یقیناً موصوف کی  
ذات بابرکت محتاج تعارف نہیں لیکن اظہار حقیقت بھی کوئی چیز ہوتی ہے۔  
بلاشبک و شبہ موصوف نے بارگاہ رسول میں حاضر ہو کر خود اپنے اور اپنے اہل  
و عیال ساتھ ہی ساتھ دنیا کے تمامی سنی مسلمانوں کی بقا کی کیلئے دعائیں کی ہیں۔  
اور سرور کائنات صلی اللہ علیہ وسلم کے حضور صلاۃ و سلام کی شکل میں نذرانہ  
دل بھی لٹایا ہے۔ لہذا ہم پر بھی لازم ہے کہ ہم بھی اپنے اس محسن کے لئے درازی  
عمر کی دعائیں بھی کریں اور اس کی بارگاہ ناز میں خراج عقیدت بھی پیش کریں۔  
کیونکہ دنیا نے اپنی ماتھے کی آنکھوں سے دیکھا کہ جس کسی نے بھی بارگاہ  
رسالت مآب صلی اللہ علیہ وسلم میں سلام عرض کیا تو دنیا نے اس پر بھی سلام بھیجا۔  
کیا آپ کو نہیں معلوم کہ جب مجدد اعظم حضور اعلیٰ حضرت رضی اللہ عنہ نے  
بارگاہ رسالت میں اس طرح عرض کیا کہ ۔

مصطفیٰ جانِ رحمت پہ لاکھوں سلام

شمعِ بزمِ ہدایت پہ لاکھوں سلام

تو دنیا نے چل کر کہہ دیا کہ ۔

ڈال دی قلب میں عظمت مصطفیٰ



سیدی اعلیٰ حضرت پہ لاکھوں سلام

لہذا ان چند اشعار کے ساتھ موصوف کو کرسی خطابت پر جلوہ فگنی کی رحمت  
دے رہا ہوں۔ ہو سکتا ہے یہی اشعار موصوف کی تمہید بن جائیں۔

السلام اے غازی میدان الفت السلام

السلام اے زائر دربار رحمت السلام

منزل شمس و قمر سے کم نہیں تیرا مقام ☆ وادی عرفات میں تو کر کے آیا ہے قیام  
تیری آنکھوں کو ملے ہیں بادہ عرفاں کے جام ☆ آب زمزم سے ہوا سیراب قلب تشنه کام

السلام اے مورد الطاف قدرت السلام

گنبد خضریٰ کے جلوؤں پر پڑی تیری نظر ☆ تیری آنکھیں ہو گئیں انوار یزدانی کا گھر  
کحل اٹھادل کا کنول پھولا مقدر کا شجر ☆ وادی دل بن گئی پھر مسکن خیر البشر

السلام اے حامل فیضان رحمت السلام

کیا کوئی سمجھے بھلا تیرے قدم کی برکتیں ☆ تیرے قدموں پر پنچا اور ہیں ہزاروں عظمتیں  
تجھ کو حاصل گاہ خاص کی ہیں لذتیں ☆ چوم لوں تیرے قدم یہ کہہ رہی ہیں حسرتیں

السلام اے حامل فیضان قدرت السلام

السلام اے زائر دربار رحمت السلام

نعرہ تسکین

مسند خطابت پر آپ کی ضرورت ہے



لکھ سب کی نظروں میں آپ ہی کی صورت ہے

مانک پر علامہ الحاج ..... صاحب قبلہ

### ☆ شاعر ☆

غم حبیب کو سینے میں پال رکھا ہے  
 جہان قلب میں سوز بال رکھا ہے  
 صحابہ پی لیں کی کچھ نہ ہو کی پانی میں  
 نبی نے ہاتھ سے چشمہ ابال رکھا ہے  
 مقام صہبا میں دیکھو تو معجزہ ان کا  
 علی کے واسطے سورج نکال رکھا ہے  
 ہر ایک سمت عیاں ہے کہاں کہاں دیکھوں  
 ترے جمال نے حیرت میں ڈال رکھا ہے

حضرات ایہ تھے نیر چراغ خطابت علامہ الحاج .....

جو ہمیں بیٹھے بیٹھے عالم تصورات میں مکہ المکرمہ اور مدینہ المنورہ کی دلکش  
 وادقرب وادیوں کی سیر کر رہے تھے اور مجھے موقع کی نزاکت کے لحاظ سے حضور  
 علی حضرت فاضل بریلوی علیہ الرحمہ والرضوان کے اشعار یاد آ رہے تھے کہ  
 جا جیو آؤ شہنشاہ کا روضہ دیکھو



گل و برگ وصول کر رہے تھے، لیکن ساتھ ہی ساتھ آپ کے جذبات و احساسات کا احساس کرتے ہوئے یہ بھی کہہ رہے تھے کہ۔

بے عمل دل ہے، تو جذبات سے کیا ہوتا ہے،

کھیت بخر ہو تو، برسات سے کیا ہوتا ہے

نغمہ گئی شعر کی جب آپ کو پھلانا نہ سکی

نثر میں گفتگو اور بات سے کیا ہوتا ہے

بہر کیف! اب میں ایک ایسے بے باک اور نڈر خطیب کو آپ کے حوالے

کرنے جا رہا ہوں جن کی ناصحانہ و مصلحانہ تقریر کی شہرت آفاقاً پورے علاقہ

میں بوئے گل کی طرح پھیل جایا کرتی ہے۔

بلاشبہ خطیب ویشان کی نصیحت آمیز تقریر سے جہاں روح کو بالیدگی

اور دل کو تازگی حاصل ہوتی ہے وہیں جہالت کی تاریکیاں بھی دم توڑتی ہوئی نظر

آتی ہیں۔

یقیناً ان کی تقریر اگر عاشقانِ مصطفیٰ صلی اللہ علیہ وسلم کیلئے سراپا تنویر ہوتی ہے

تو دشمنانِ رسول صلی اللہ علیہ وسلم کے لئے برہنہ شمشیر بھی ہوا کرتی ہے۔

میری مراد معلم قوم و ملت ناشر مسلک اعلیٰ حضرت حضرت

علامہ..... صاحب قبلہ سے ہے۔ آئیے ہم اپنی زندہ دلی کا

ثبوت دیتے ہوئے زندگی کا ماحول بنا کر اپنے آنے والے خطیب کا استقبالِ نعرہ



پیش کریں

نعرہ تکبیر

خدا کے واسطے مہر سکوت توڑ بھی دے  
یہ سارا مجمع تری گفتگو کا پیا سا ہے

اور حضرات!۔

مزه برسات کا چاہو تو ان آنکھوں میں آ بیٹھو  
سیاہی ہے سفیدی ہے شفق ہے ابر باراں ہے

مانگ پر مصلح قوم و ملت

☆ شاعر ☆

جان چمن و روح صبا کہہ کے پکاروں  
اے رہبر ملت تجھے کیا کہہ کے پکاروں  
چارہ گر ارباب محبت کہوں تجھے  
یاد و تمنا کی دوا کہہ کے پکاروں

حضرات! ابھی تک آپ علامہ موصوف کے نامحانہ و مصلحانہ فکر انگیز اور  
نصیحت آمیز خطاب سے لطف اندوز ہو رہے تھے۔ تقریر کیا تھی بالکل سادہ  
بھادوں کی بارش تھی جو پیاسی زمین کو سرسبز و شاداب کر رہی تھی اور موصوف زبان  
حال سے یہ بھی کہہ رہے تھے کہ۔

اکیلا ہوں مگر آباد کر دیتا ہوں ویرانہ



بہت روئے گی میرے بعد میری شام تنہائی

اور

یہ ایک ابر کا ٹکڑا کہاں کہاں سے

ہر ایک دشت تو پیاسا دکھائی دیتا ہے

بہر صورت پھر نعت نبی کے روح پرور اور حیات افزا ترانوں سے احاطہ نور

یعنی مجلس پاک کو مزین کرنے کے لئے آواز دے رہا ہوں عند لیب کلشن رسالت

مداح رسول صلی اللہ علیہ وسلم جناب..... صاحب کو

موصوف سے گزارش ہے کہ تشریف لا کر اپنی آواز و انداز کی دلکشی کا مظاہرہ

فرمائیں۔

نبی کی نعت سناؤ ثواب پاؤ گے

انہیں کا جشن سناؤ ثواب پاؤ گے

نتیجہ مسجد نبوی کا سامنے رکھ کر

دہائیوں کو بھگاؤ ثواب پاؤ گے

مانگ پر مداح نبی.....

☆ مقرر ☆

صاحب ایمان، تصویر وفا، بن جائے



چاہئے شاہی، تو اس در کے گدا بن جائیے  
بعد میں بن لیجئے گا آپ، شیخ محترم  
آئیے پہلے غلام مصطفیٰ بن جائیے

ماشاء اللہ! سبحان اللہ..... موصوف نے عشق و عرفان کے اتھاہ سمندر  
میں غوطہ زن ہو کر رسول پاک صلی اللہ علیہ وسلم کی تعریف و توصیف اس طرح  
سے کیا جس سے دنیائے سائنس کا شیرازہ بکھر گیا اور احکام شرعیہ میں تمام عقل کا  
گھوڑا دوڑانے والوں کا جنازہ نکل گیا جس کا ماحصل یہ شعر ہے ۔

عقل میں دل کی اگر بات اتر جائے گی  
بزم ہستی بھی بہر حال سنور جائے گی  
جتنی سائنس سرچرخ کرے گی پرواز  
اتنی اسلام کی معراج نکھر جائے گی

اور

تم گر چکو ہوا ٹھو سنبھلنے کا نام لو  
اب وقت ہے کہ خود کو بد لئے کا نام لو  
پہلے یہاں تم اپنے چلن پر نظر کرو  
پھر چاند کی زمین پہ چلنے کا نام لو

اور

سائنس! تری چرخ بریں تک نظر گئی



گردوں پہ آسمان کے زد پر ٹھہر گئی  
جس جا نہ جاسکا تیرا پرواز تخیل  
آقا کی اس سے آگے سواری گزر گئی

خیر! آئیے پھر مسند خطابت کے اس عظیم تاجدار کی بارگاہ سے وابستگی کا شرف حاصل کیا جائے، جن کے اندر قرآن وحدیث کی روشنی میں عقائد حقہ کو واضح اور عقائد باطلہ کی فلک بوس عمارتوں کو زمین بوس کرنے کی صلاحیت بدرجہ اتم موجود ہے۔ جن کے ٹھوس دلائل، مضبوط شواہد اور حیرت انگیز استدلال سے ہر طرف فکرو فن کے غنچہ و گل کھلتے ہوئے نظر آتے ہیں۔ میری مراد حامی قرآن، عالم معانی و بیباں، مبطل باطل ادیان، طلیق اللسان، خطیب ذیشان حضرت علامہ مولانا..... صاحب قبلہ سے ہے۔ آئیے ہم اپنے اس عظیم قائد کا استقبال عظیم الشان نعروں کے حوالے سے کریں۔

## نعرہ تکبیر

واعظ شعلہ بار آ جاؤ  
اے گل مشکبار آ جاؤ  
روح کو تازگی عطا کرنے  
بن کے ابر بہار آ جاؤ

مانگ پر قائد اہل سنت



## ☆ شاعر ☆

اس دل نے عقیدت سے بڑا کام لیا ہے  
ایمان سے، آقا کا قدم تمام لیا ہے  
اے سرور کوئین مری تا کائنات و بے  
طوفان میں گھبرا کے ترانام لیا ہے  
حضرات! یہ تھے میدان خطابت کے وہ عظیم بادشاہ جنہوں نے قرآن  
و حدیث کی روشنی میں عقائد حقہ کو واضح کر دیا اور عقائد باطلہ کی فلک بوس عمارتوں  
کو ٹھوس دلائل، مضبوط شواہد اور حیرت انگیز استدلال سے مسمار کر کے رکھ دیا۔  
یقیناً موصوف نے شہدائے کربلا کے تعلق سے انتہائی جاندار و شاندار  
تقریر فرمائی گو یا موصوف یہی کہہ رہے تھے کہ ۔

جب بھی باطل نے سر اٹھایا ہے  
مستعد اہل حق کو پایا ہے  
جان دے کر بچاؤ دین اپنا  
کربلا نے ہمیں سکھایا ہے

اور ۔

امت پہ بات آئی تو خود کو مٹا دیا  
وعدہ پہ کربلا میں گھرانہ لٹا دیا



قربانی خلیل کی تفسیر کے لئے

راہ خدا میں سجدہ کیا سرکشا دیا

حضرات! اب پھر میں تسلسل برقرار رکھتے ہوئے ایک ایسے باکمال

شاعر اور عمدہ نغمہ سنج کو آپ کے حوالے کرنے جا رہا ہوں جن کے کلام میں عقیدت و محبت کی خود سپردگی، فکر و شعور کی وارفتگی اور عشق و عرفان کے سرچشمے ابلتے ہوئے نظر آتے ہیں۔

میری مراد و اصف خیرالانام شاعر اسلام جناب.....

صاحب سے ہے۔

یقیناً۔

عشق و الفت کا طلبکار چلا آئے گا  
 و اصف سید ابرار چلا آئے گا  
 جس سے ہے جدت و ندرت کی صداقت زندہ  
 میں پکاروں گا وہ فنکار چلا آئے گا

اٹھو! اے و اصف خیرالوری! وقت ترنم ہے  
 ستارے سو گئے شبِ نیم کہانی کہہ چکی اپنی



مانک پر نواسخ مدینہ.....

### ☆ مقرر ☆

میں تو کیا کوئی قذکار نہیں لکھ سکتا  
مدحت سید ابرار نہیں لکھ سکتا  
آپ گر چاہیں تو ہر کوئی لکھے نعت شہا  
ورنہ کوئی میرے سرکار نہیں لکھ سکتا

حضرات! یہ تھے واصف سید ابرار جو ابھی تک محبت و عقیدت کی  
خود سپردگی اور عشق و عرفان کی وارفتگی میں پھل پھل کے نعت رسول مقبول صلی اللہ  
علیہ وسلم گنگنا رہے تھے۔

لیکن صرف آپ ہی نہیں بلکہ اہل ممبر بھی اِنَّا نَذَرْنَا لِلرَّحْمَانِ  
صَوْمًا کا مالا جپ رہے تھے، میں کہنا نہیں چاہتا تھا لیکن مجبوراً کہنا پڑتا ہے کہ  
اجنبی دشت ہے اک عالم تنہائی ہے  
زندگی مجھ کو خدا جانے کہاں لائی ہے  
کس طرح میں کروں غیروں کی شکایت آخر  
مرا گھر لوٹنے والا ہی میرا بھائی ہے

سے یار۔



فن میں فنکار کا جلتا ہے لہو یوں جیسے  
موم کے جسم میں دھماکے کا جگر جلتا ہے

یقیناً

دردِ دل، پاس و فاء، جذبہٴ ایماں ہوتا  
آدمیت ہے یہی اور یہی انساں ہوتا  
زندگی کیا ہے عناصر میں ظہورِ ترتیب  
موت کیا ہے انھیں اجزاء کا پریشاں ہوتا  
دل اسیری میں بھی آزاد ہے آزادوں کا  
دلوں کے لئے ممکن نہیں زنداں ہوتا

بہر کیف! آئیے اب پھر اس مظلوم خراج عقیدت کے بعد ملک  
دولت کے ایک ایسے نامور خطیب کی بارگاہ میں مودبانہ عرض گزار ہوا جائے جن  
کے خطاب نایاب سے دلوں کی پڑمردہ کلیاں کھل جایا کرتی ہیں اور جن کے  
لبھائے ناز سے بکھری ہوئی موتیاں فکر و تصور کے درپچوں کو روشن و تابناک بنا دیا  
کرتی ہیں، بلاشبہ جن کا بیان معیار صداقت و شرافت کا آئینہ دار ہوا کرتا ہے۔

میری مراد خطیب بے نظیر آسمانِ خطابت کے بدر منیر حضرت علامہ

مولانا ..... صاحبِ قبلہ سے ہے



خیر مقدم نعرہ تکبیر سے کر لیجے  
خالی دامن عشق کی تنویر سے بھر لیجے

نعرہ تکبیر

کیف و مستی سرور برے گا  
آج محفل پہ نور برے گا  
دامن دل کو صاف کرتا ہے  
آج موسم ضرور برے گا

مانک پر آسمان خطابت کے بدر منیر.....

☆ شاعر ☆

زندگی اپنی بنا مثل کلیم اور حسین  
کون واقف نہیں اس سے کہ ہے دنیا فانی  
ہاتھ پر ہاتھ دھرے شکوہ قسمت کیسا  
ضرب مرداں سے اگل دیتا ہے پتھر پانی

حضرات! ابھی تک خطیب بے نظیر کے لبہائے ناز سے بکھری ہوئی

بوتیوں سے ذہن و فکر کے جھرو کے روشن و تابناک ہو رہے تھے۔

یقیناً موصوف نے طالبان علوم نبویہ کے تعلق سے نہایت ہی فیض



بخش اور معلومات افزاء خطاب فرمایا اور بالخصوص طالبان علوم نبویہ کو کچھ اس طرح مخاطب کیا کہ۔

تو شمع کی مانند اگر خود کو گھلا دے  
بن جائے تو تہذیب حجازی کا تہہاں  
تو نقش کف سید کونین پہ مر مٹ  
پھر ہیں ترے خدام یہ سب عالم امکاں

اور

ایثار و توکل کی ردا تجھ کو بہت ہے  
بستر ہے ترا فقر کی بوسیدہ چٹائی  
کر ناز تو ان خاک نشینوں کا ہے وارث  
کرتے تھے سلاطین جہاں جن کی گدائی

اور

حسرتیں، مایوسیاں، شکوے، گلے، محرومیاں  
کوئی بھی ان میں سے ترے درد کا درماں نہیں  
عزم نو سے لے کے بڑھ دین محمد کا علم  
رجز خوانی ہے صفت تیری، تو نوحہ خواں نہیں

اور



ہے فضا نے دہر پر الحاد ولادینی محیط  
عظمت لوح و قلم کی سودے بازی عام ہے  
اے جواں اصدق و صفا عدل و مروت کی قسم  
پھر جہاں میں ذوالفقار حیدری کا کام ہے

بہر حال! اس کامیاب اور مقبول خطیب کے بعد پھر میں ایک  
کامیاب شاعر اور عمدہ نعت گو کو مائک کے حوالے کرنے جا رہا ہوں، جن کی  
شاعری کا رنگ بالکل منفرد اور انوکھا ہے، عشق رسول کے جملہ مضامین کو نئے اور  
اچھوتے انداز سے شعر کے سانچے میں ڈھالنا اور نعت کے فکر و فن سے ایک  
نہایت نیا آب و رنگ دینا ان کی شعری صلاحیتوں کا قابل رشک کرشمہ ہے۔

میری مراد ماہر فکر و فن و اصف شاہ زمن جناب.....

صاحب قبلہ سے ہے۔ میں موصوف سے گزارش کروں گا کہ۔

پہلے نبی کے عشق کی شمع جلائیے  
پھر وادی حیات کو کعبہ بنائیے  
نعت رسول پاک کا تحفہ لئے ہوئے  
بزم رسول پاک میں تشریف لائیے

مائک پر ماہر فکر و فن.....



☆ مقصود ☆

انسان اپنی عقل سے بے سود ہو گیا  
 فرعون کوئی اور کوئی ضرور ہو گیا  
 جس نے نہ کیا نور محمد کا احترام  
 دیکھا کیا لعین وہ مردود ہو گیا

حضرات! یہ تھے شاعر موصوف جو اپنی زمزمہ ریزی اور نغمہ سنجی سے  
 وادی شعروشن کی سیر کرانے کے ساتھ ساتھ دلوں کی کائنات میں عشق رسول کی  
 شمع فروزاں کر رہے تھے، گویا زبان حال سے کچھ اس طرح کہہ رہے تھے کہ۔  
 دل کی آواز سے تصویر بنا لیتا ہوں  
 آہ بے کیف سے اکسیر بنا لیتا ہوں  
 آ! ادھر گردش ایام، تجھے بتلا دوں  
 ذکر سرکار سے تقدیر بنا لیتا ہوں

اور

یہ کس مقام پہ میں خود کو چھوڑ آیا ہوں  
 تمام درد کے رشتوں کو توڑ آیا ہوں  
 پڑھیں گے لوگ تو بھر لیں گے اشک آنکھوں میں  
 کتاب دل کا وہ صفحہ جو موڑ آیا ہوں



برادرانِ اسلام! اب پھر میں دل و دماغ کو بیدار اور وارفتگی شوق میں عقیدت و محبت کا چراغ روشن کرنے کے لئے آپ لوگوں کی ملاقات ایک ایسے بے بدل خطیب اور باعمل واعظ سے کرانے جا رہا ہوں جن کی تقریر کا انداز صرف نرالا اور انوکھا ہی نہیں بلکہ دلوں کی کائنات میں گھر کر لینے والا ہے، آپ کی تقریر سنجیدہ ظرافت و بذلہ سنجی اور متقننائے حال کے مطابق و موافق موزوں و مناسب اشعار سے لبریز ہوتی ہے۔

میری مراد باض قوم و ملت نیر فلک خطابت حضرت علامہ مولانا صاحب قبلہ سے ہے۔

قبل ازیں موصوف مسند خطابت کو اپنے قدوم مہنت لزوم سے سرفراز فرمائیں آئیے ان کا استقبال یہ نعرہ پیش کریں۔  
**نعرہ تکبیر (آہستہ سے)**  
 میرے دوستو!

عزم بھری ہوئی موجوں میں بھی اونچا رکھے  
 موت کے زد پہ بھی جینے کی تمنا رکھے  
 سختیاں راہ کی سہنے کے لئے اے لوگو!  
 جسم فولاد، کا پتھر کا کلیجہ رکھے



## فہرۃ قکبیر

یہ دل یہ جگر جان و قلم آپ کے لئے  
حاضر ہیں سب خدا کی قسم آپ کے لئے  
اک بار حال دل تو ہمارا سنیں حضور  
کب سے ہماری آنکھ ہے نم آپ کے لئے

## ☆ شاعر ☆

غار ثور اللہ نے آقا کی خاطر چن دیا  
قدرت حق دیکھئے مکڑی نے جالابن دیا  
سر بھلا کیسے اٹھائے گا اے ازہر نجدیا  
مٹن روئی کے رضا نے نجدیوں کو دھن دیا

اپنی آنکھوں کو چار مت کرنا  
دن میں تارے شمار مت کرنا  
سنو! میرا مشورہ ہے یہی  
نجدی کوؤں سے پیار مت کرنا

حضرات! یہ تھے نابض قوم و ملت جو ابھی تک اعجاز رسالت کے



تعلق سے نہایت ہی سلیس و سادہ اور عام فہم خطابت سے ہم عشاق رسول کے  
 قلوب و اذہان کو روشن و تابناک بنا رہے تھے گویا موصوف یہی کہہ رہے تھے کہ  
 معجزہ شق القمر سورن کا آنا گھوم کر اختیار مصطفیٰ ہے اے قلم منظور کر  
 صفحہ ۲۹ جلد اک کھولو بناری چوم کر انگلیاں ہیں فیس پڑوٹے ہیں پیاسے جھوم کر  
 ندیاں پنجاب رحمت کی ہیں جاری واہ واہ

اور

دلیل ذات کبریا نبی کے معجزات ہیں  
 عیاں جو نور حق ہوا نبی کے معجزات ہیں  
 خدا کی جو کتاب ہے، کتاب لا جواب ہے  
 جو اس سے انقلاب ہے نبی کے معجزات ہیں  
 حرم اگر حرم ہوا، حرم سے گم صنم ہوا  
 صنم کا سر جو خم ہوا نبی کے معجزات ہیں  
 خیر! اب پھر میں بلا کسی لمحہ انتظار اور بغیر کسی تمہید کے محبوب العوام  
 اور مقامی شاعر مملکت شعراء کے شہنشاہ جناب..... صاحب  
 کو آپ کی غزیر کر رہا ہوں، انشاء اللہ العزیز موصوف آپ کو عشق رسول کا چھلکتا ہوا  
 جام پلا کے ہی رخصت ہوں گے۔



میں موصوف سے گزارش کروں گا کہ

بجھے بجھے سے ہیں جذبات شامِ غم آجا  
 کریں گے اپنے غموں کا علاج ہم آجا  
 نکل نہ جائے اسی آرزو میں دم آجا  
 کہ شورِ نبض بھی ہونے لگا ہے کم آجا  
 جگر میں کر ویش لیتا ہے سوزِ غم آجا  
 ترا ہی نام لہوں پر ہے دم بدم آجا

منجھتا نہیں ہے ہمارے سنبھالے  
 تمہارا علاقہ تمہارے حوالے

ماںک پر غمگت شعر و ادب کے شہنشاہ

### ☆ مقرور ☆

آج نجدی کوئے تو جاپانی ہٹلر ہو گئے  
 ان کو عشقِ مصطفیٰ سے پیارے ڈالر ہو گئے  
 رکھ دیا میں نے جواک کاٹا رضا کے نام کا  
 جانے کتنے نجدیوں کے ذہن مٹر ہو گئے



حضرات! یہ تھا مملکت شعر و سخن کا وہ عظیم شہنشاہ جو اپنے اہم

اشعار سے کشور دل میں عشق رسول کا چراغ جلا رہا تھا۔

یقیناً ایسا معلوم ہو رہا تھا کہ ہم اور آپ مدینہ کی بارونق و ہر نور کلیوں

میں دیوانہ وار چکر لگا رہے ہیں۔

سچ ہے کہ ۔

دل سے سرکار کو جو مان لیا کرتے ہیں

وہ ہر اک راز نہاں جان لیا کرتے ہیں

جس جگہ بزم نبی ہوتی ہے تو بڑھ کے ملک

اپنے محبوب کو پہچان لیا کرتے ہیں

لیکن اب پھر میں ایک ایسے نائب رسول کو کرسی خطاب پر جلوہ

افروز کرنے جا رہا ہوں جن کے اندر قرآن و حدیث کے معانی و مفہیم کو بڑی

سادگی و ہر کاری سے پیش کر دینے کی قدرت کاملہ اور مہارت تامہ حاصل ہے

، اور الفاظ کے زیر و بم سے قدرت و جدت اور حیرت و استعجاب میں غرق کر دینے

کا بہترین سلیقہ بھی کار فرما ہے۔

بلاشبہ حضرت کے یہی وہ انوکھے اوصاف ہیں جو انھیں صف اول

کے خطباء اور کہنہ مشق مقررین کے زمرے میں نمایاں و ممتاز کر دیتے ہیں۔



میری مراد محزون علم و حکمت ناشر مسلک اعلیٰ حضرت بدر خطابت

حضرت علامہ ..... صاحب قبلہ سے ہے۔

آئیے حضرت کا استقبال فرمائے تکبیر و رسالت کے حوالے سے کریں۔

## نعرہ تکبیر

مرے لباس پہ جو قبہ لگاتے ہیں

میں ان کے تاج کی قیمت لگانے جاتا ہوں

یہ دیکھنا ہے سمندر پہ کیا گذرتی ہے

میں اپنے پیاس کا قصہ سنانے جاتا ہوں

انک پر ناشر مسلک اعلیٰ حضرت

## ☆ شاعر ☆

آنکھوں میں تیرے خواب کا نقشہ عجب لگا

تصویر لا جواب کا نقشہ عجب لگا

محسوس کر رہا ہوں میں خوشبو کی بازگشت

کھلتے ہوئے گلاب کا نقشہ عجب لگا

حضرات! یہ تھے ناشر مسلک اعلیٰ حضرت، جن کی تقریر، افکار

و خیالات کے ساتھ ساتھ صوت و آہنگ کا ایک حسین سنگم تھی۔



یقیناً موصوف نے حضور اعلیٰ حضرت رضی اللہ عنہ کے تعلق سے اس طرح خطاب کیا جس سے معلوم ہو رہا تھا کہ شائقانِ رسول، وہابیوں، دیوبندیوں اور دیگر تمام بد مذہبوں پر کھمبے تکیا اور رضوی شمشیر کا وار ہو رہا تھا۔ بلاشبہ موصوف نے اہل سنن کو یہ درس دیا کہ۔

علم و عرفان کے سلطان ہیں اعلیٰ حضرت  
درس و تدریس میں ذیشان ہیں اعلیٰ حضرت  
نجد کے باغ کا اک پھول نہ قحط پائے گا  
صرف آندھی نہیں، طوفان ہیں اعلیٰ حضرت

اور۔

ماتا عرب نے تجھ کو یگانہ، گایا غم نے حیرا ترانہ  
ماتا ہے تجھ کو سارا زمانہ، حامی سنت اعلیٰ حضرت  
پچ پڑے چوٹی کے وہیزے، پھاڑ دیئے ہر ایک کے جڑے  
عجبر حق کیا خوب چلایا، حامی سنت اعلیٰ حضرت  
۔۔۔ ات اہل و عیال ہوں کیا آپ کی امیدوں کی کشتی جستجوئے  
ساحل میں ڈگراری ہے ایسا نہیں ہونا چاہئے بلکہ۔



سامنے راستے کی تمام رکاوٹیں خس و خاشاک کی طرح بہتی ہوئی نظر آتی ہیں۔  
 لہذا ایسی موقر ہستی کی زبان سے نکلنے والے پاکیزہ اور مشکبار کلمات  
 سماعت کرنے کے لئے ذوق دینی کے ساتھ ساتھ جذبہ ایمانی کا بھی ثبوت دیں۔  
 یقیناً آج سنت رسول کی روشنی میں آپ کو ایسا دستور حیات عطا ہوگا جس  
 سے آپ کا دینی، سماجی اور سیاسی سفر بھی آسان سے آسان تر ہو جائے گا۔  
 میری مراد نازش اہلسنت مخزن خطابت رہبر قوم و ملت حضرت  
 علامہ..... صاحب قبلہ سے ہے۔

بلاشبہ حضور والا صرف ایک عوامی مقرر ہی نہیں بلکہ ایک عمدہ خطیب ہونے  
 کے ساتھ ساتھ ایک عظیم و اسلامی درسگاہ کے لائق و فائق اور قابل فخر استاذ بھی  
 ہیں جو اپنی بھرپور صلاحیتوں سے امت مسلمہ کے نو نہالوں کو آفاقی قوت پرواز  
 عطا کرتے ہیں۔ نیز اسلام پر کئے گئے شبہات کا ازالہ اتنی خوش اسلوبی سے  
 کرتے ہیں کہ معترضین دم بخود ہو کر رہ جاتے ہیں۔ بعض کا تو وضو بھی خطرے  
 میں پڑ جاتا ہے۔

آئیے اسی مرد مجاہد کا استقبال مجاہدانہ انداز میں نعرہائے تکبیر

ورسالت کے حوالے سے کریں

**نعرۃ تکبیر (آہستہ سے)**



میرے دوست!

ہے ضرورت کام لے لو اسوہ شہر سے  
کفر کا خرمن جلا دے نعرہ بکیر سے

## نعرہ بکیر

چرخ اسلام کے کہکشاں آئیے  
فکروں کی زمین وزماں آئیے  
سیرت شاہ طیبہ کے نقش و قبا  
بارخ اسلام کے باغباں آئیے

مانک پرنازش اہلسنت

## قیمت



یوپی اور دہلی میں اہل سنت کی کتابوں کا عظیم مرکز

## مکتبہ قاسمیہ

وحید کتب مارکیٹ ۵۲۳ ٹیما محل جامع مسجد دہلی نمبر ۶

MOB:-09312347876

## مکتبہ قاسمیہ

بڑھنی روڈ اٹو بازار ضلع سدھارتھ نگر (یوپی)

MOB:09415069387/05541-231317



## تضمین بر لاکھوں سلام

جان بزم رسالت پہ لاکھوں سلام ☆ مہر چرخ نبوت پہ لاکھوں سلام  
منظر شان قدرت پہ لاکھوں سلام ☆ مصطفیٰ جان رحمت پہ لاکھوں سلام  
شمع بزم ہدایت پہ لاکھوں سلام

جن کے جلوؤں سے روشن دیار حرم ☆ جن سے سرسبز ہے لالہ زار حرم  
وہ نئی غیب داں رازدار حرم ☆ پھر یار ارم تاجدار حرم  
نوبہار شفاعت پہ لاکھوں سلام

ان کی بخشش کے ساوئی نہیں ☆ بحر لطف و کرم مثل ساوئی نہیں  
کس کے بچا نہیں کس کے ماوئی نہیں ☆ ایک میرا ہی رحمت میں دعویٰ نہیں  
شاہ کی ساری امت پہ لاکھوں سلام

جب نرالا ہو چشم شفاعت کا طور ☆ راستہ ان کا ہر ایک دیکھے بغور  
جبکہ ہو عالم نفسی کا دور ☆ کاش محشر میں جب انکی آمد ہو اور  
بھیجیں سب ان کی شوکت پہ لاکھوں سلام

شمع عشق نبی ہے فروزاں رضا ☆ حشر میں بنکے جب جائیں مہماں رضا  
ہیں یہ ازہر کے امیدوار ماں رضا ☆ مجھ سے خدمت کے قدسی کہیں ہاں رضا  
مصطفیٰ جان رحمت پہ لاکھوں سلام

(کلام ازہر)



تضمین ہو کلام ☆☆☆☆ اعلیٰ حضرت رضی اللہ عنہ

”صبح طیبہ میں ہونی بٹتا ہے بازہ نور کا“

فرش سے عرش الہی تک ہے رشتہ نور کا      پاکے رب کا حکم سدرہ سے فرشتہ نور کا

لا کے جھنڈا خاتہ کعبہ پہ گاڑا نور کا      صبح طیبہ میں ہوئی بٹتا ہے بازہ نور کا

صدقہ لینے نور کا آیا ہے تارا نور کا

نور ہر اک شاخ ہے ہر ایک پتہ نور کا      ہر کلی ہے نور کی ہر ایک غنچہ نور کا

مرحبا باد صبا لائی ہے مژدہ نور کا      باغ طیبہ میں سہانا پھول پھولا نور کا

مست بو ہیں بلبلیں پڑھتی ہیں کلمہ نور کا

تن بدن انگشت تاخن ہے سراپا نور کا      لب و ہن و دندان نورانی ہے پنچہ نور کا

چشم و بینی گوش نورانی ہے چہرہ نور کا      تو ہے سایہ نور کا ہر عضو کلکڑا نور کا

سایہ کا سایہ نہ ہوتا ہے نہ سایہ نور کا

پنچتن ہیں پاک یہ کلشن ہے اچھا نور کا      نور کی ہر بات سچ ہر قول سچا نور کا

کون کہتا ہے کہ یہ رشتہ ہے کچا نور کا      تیری نسل پاک میں ہے بچہ بچہ نور کا

تو ہے عین نور تیرا سب گھرا نا نور کا

جگمگاتی ہے جہیں از ہر نظر مسرور ہے      دل یقیناً نقہ عشق نبی میں چور ہے

”صبح طیبہ میں ہوئی“ مصرع بہت مشہور ہے      اے رضایہ احمد نوری کا فیض نور ہے

ہو گئی میری غزل بڑھ کر قصیدہ نور کا



## ”اٹھا دو پردہ دکھا دو چہرہ“

چہرہ جانب جہاں کا عالم، ہر ایک دل مضرب میں ہے      مسیتوں کے پتہ لٹونے، سکون دل انتساب میں ہے  
بہر سو چھلایا ہے ہر غفلت یہ مرض جس کی جانب میں ہے      اٹھا دو پردہ دکھا دو چہرہ کہ نور باری قلاب میں ہے  
زمانہ تاریک ہو رہا ہے کہ ہر کب سے قلاب میں ہے

جستہ جڑ کا کیلیاں ہے چلیں ہیں متہ میرا پتہ مگر      جدا ہونے ہیں مزاج سارے، یہ لافتم کا ہے نو، سرے  
مرب صحت سہا کی تختی، مکی ہے منزل، جب مضر      کمزے ہیں مگر کثیر سر، منہ کوئی مائی نہ کوئی باور  
تا آ کر رہے وہیر کہ سخت مشکل جواب میں ہے

ہے راویہ عار، پارہ ہند، پیاس سے ہیں رہا نہیں باہر      زمیں ہے تھکن، تکیلا رستہ، ہے بوجہ بھاری گت کا سرے  
تیش کی شدت سے جسم بیکل، ہے تھکی تھکی ہا ہے مضر      خدا کے قہار ہے غضب، کھلے ہیں وہ کار ہوں کے خضر  
بچا لو آ کر فطیع محشر نما، اللہ و عذاب میں ہے

خدا ہے معلیٰ، نیما ہیں قاسم، عطا کیا ہے انیس خدائے      ممانعت و تعلق، اکرم کے ہوا گت ہیں، سنے قرآنے  
میکل کے غرضیوں میں ہے ستایا یہ مزد و ہائے غزار خدائے      کریم ہوا عطا کہ جسکے کھلے ہیں ہاتھ، عہد عمرے قرآنے  
۱۱۵ اے سگسوا کہ ہر کیں قہار اول، مضرب میں ہے

جسوں میں ہوا ہے اللہ، خدائے قہار جلوہ فرما      زمیں ہے تھکن، اکرم ہے صبح، حساب لکھو عہد گرا  
مسیتوں کی گمنا ہے پھلا، خدا کے غور شد ہو فرما      کریم اپنے کرم کا صدقہ قسیم ہے قہر کو تھرا  
تو اللہ خدائے حساب لکھو قاسم کوئی حساب میں ہے

(تخلیلت مہینہ)



# مولف کے اہم کارنامے

☆ کلام از ہر..... دلوں کی کائنات میں عشق رسول کا

چہ اغاں کر دینے والا نورانی گلدستہ (مطبوعہ)

☆ فضیلت مدینہ..... حضور اعلیٰ حضرت، حضور شیر بیوہ اہل

سنت، حضور مفتی اعظم ہند اور حضور علامہ حسن رضا بریلوی علیہم الرحمۃ

والرخصوں کی لکھی ہوئی منتخب نعتوں پر سلاست و دلنی، معنی آفرینی، فصاحت

و بلاغت اور عشق و محبت کا ایک عظیم شاہکار (مطبوعہ)

☆ بدر نظامت..... جلسے اور کانفرنسوں میں آسمان

اردو سے برسنے والا موسم بہار، بے باک اسپیکر اور

بے مثل اناؤنسر بنادینے والا انمول تحفہ (مطبوعہ)

☆ مناظرہ منظوم (الوا)..... مولف اور مولوی محمد مستقیم طاہر

سلفی موضوع دو پھر یا الوا بازار سدھارتھ نگر یوپی کے درمیان



۱۹۹۷ء میں ہوئے مناظرہ منظوم کی مکمل روداد (زیر ترتیب)

☆ سوانح شعیب الاولیاء (منظوم)..... متانت

و سنجیدگی، سلاست و روانی اور معنی آفرینی سے ہر،

حضور شعیب الاولیاء علیہ الرحمۃ والرضوان براؤں

شریف کی منظوم سوانح عمری (بحسب ارشاد

پیر طریقت علامہ الحاج غلام عبدالقادر علوی صاحب قبلہ

براؤں شریف) (غیر مطبوعہ)

☆ تن کے اجلے من کے کالے..... دنیائے

وہابیت، دیوبندیت، غیر مقلدیت اور فرقہ مداریت

میں تہلکہ مچا دینے والی مدلل اور مستند کتاب (زیر ترتیب

☆ خنجر خونخوار برگردن مولف ضرب مدار..... جس میں یہ

ثابت کیا گیا ہے کہ نام نہاد مداری مولوی قیصر رضا (موضع

تھمراؤں پوسٹ سواڈانڈ ضلع سدھارتھ نگر، یوپی) کا کتابچہ



”ضرب مدار“ تمام مسلمانوں کی دلازاری، اولیائے کرام کی اہانت بالخصوص حضرت سیدنا میر عبدالواحد بلگرامی (مؤلف سبع سنابل شریف) اور حضور اعلیٰ حضرت رضی اللہ تعالیٰ عنہم اجمعین کی تنقیص اور سبع سنابل شریف کی عبارتوں میں خیانت، فتاویٰ رضویہ سے غلط استدلال، کذب و افتراء، بہتان تراشی اور زہر افشانی کا مجموعہ (یعنی گمراہی کا پاؤں ہاؤس) ہے۔

(غیر مطبوعہ)

**فسادات مداریت بجواب تجلیات مداریت..... کتاب**  
مذکور یعنی تجلیات مداریت میں اس کے مؤلف کا پارہ غضب انتہائی عروج پر ہے شائستہ اور بازاری تبصروں سے کتاب بھری ہوئی ہے ایسا معلوم ہوتا ہے کہ آگرہ کے پاگل خانہ کا کوئی ریٹائرڈ مجنوں سڑکوں پر ننگا تاج رہا ہے..... کتاب مذکور میں جھوٹ اور بہتان کی بھرمار ہے اور یہاں بناء پر کہ اگر تمام نہاد مداری جھوٹ نہ بولیں اور افترا پردازی نہ کریں تو ان کا فرق باقی نہیں رہ سکتا نیز یہ ہر گمراہ کی عادت ہے کتاب کا حجم ڈھانے کے لئے ایک ہی بات کوئی مرتبہ ذکر کیا ہے نہ نہیں افترا پردازوں



اور بہتان تراشیوں کا تنقیدی جائزہ فسادات مداریت میں لیا گیا ہے۔  
(زیر ترتیب)

☆ **داستان صبر و رضا**..... اس کتاب میں انبیاء کرام  
صدیقین، شہداء، صالحین، اولیاء عظام، ائمہ مجتہدین اور علماء دین کے  
صبر و رضا سے متعلق واقعات و حکایات اور داستانیں ہیں تاریخ کے حوالے  
سے تاویلی انداز میں اردو ادب سے لبریز (زیر ترتیب)

☆ **تجلیاتِ کربلا**..... شہدائے کربلا سے متعلق مقبوتوں کا  
منفرد المثال تحفہ  
(زیر ترتیب)

☆ **تجلیاتِ محرم**..... دلائل و شواہد کی روشنی میں تاریخی حقائق  
پر مبنی واقعہ کربلا کا پس منظر و پیش منظر یعنی مکمل تاریخ کربلا۔

(زیر ترتیب)

از

(مولانا) محمد مقصود احمد قادری نیپالی

موبائل 9451207213:-9005109392

9453056841:-9648809837-9451427319

MH:-09029678731-----009779847203486



**MAKTABA QADRIA**  
 Itwa Bazar, Distt. Siddharth Nagar, Pin:272192  
 Ph.: (05541) 231317  
 Urdu Market, Matia Mahal, Jama Masjid  
 Delhi-110 006. M.: 9312347876, 9015789528

